



ఒకటో తారీఖునే జీతాలు

మొదటి పేజీ తరువాయి

ప్రత్యేక చర్యలు తీసుకోవాలని సూచించారు. ఇందుకోసం ప్రభుత్వం ప్రతి నెల రూ. 59 కోట్ల ప్రత్యేక నిధులు విడుదల చేయనున్నట్లు వెల్లడించారు. ఐఎన్ఎస్ అధికారులకు ఎలా సమయానికి జీతాలు అందుతున్నాయో.. గ్రామ పంచాయతీ ఉద్యోగులకు కూడా అదే విధంగా వేతనాలు అందాలని సీఎం స్పష్టం చేశారు. ప్రభుత్వ ఉద్యోగులతో పాటు అప్రెంటిస్ గా, కాంట్రాక్ట్ ఉద్యోగులకు కూడా ఒకేసారి జీతాలు చెల్లించాలని అధికారులను ఆదేశించారు. గ్రామ పంచాయతీల ఆర్థిక స్వయం ప్రతిపత్తిని బలోపేతం చేసే దిశగా కూడా సీఎం కీలక నిర్ణయాలు తీసుకున్నారు. తెలంగాణ పంచాయతీరాజ్ చట్టం-2018లోని సెక్షన్ 70(3) సవరణకు అనుగుణంగా.. గ్రామ పంచాయతీలు తమ సొంత ఆదాయాన్ని ట్రెజరీ ఖాతాలకు కాకుండా నేరుగా తమ బ్యాంకు ఖాతాల్లో జమ చేసుకునేలా చట్ట సవరణలు చేయాలని అధికారులకు సూచించారు. గత ప్రభుత్వం రద్దు చేసిన ఈ విధానాన్ని తిరిగి అమల్లోకి తీసుకురావాలని సీఎం నిర్ణయించారు. పెన్షన్ల పంపిణీ వ్యవస్థలకు కూడా సీఎం ప్రత్యేకంగా సమీక్ష నిర్వహించారు. ఇకపై పోస్టల్ శాఖ ద్వారా కాకుండా.. నేరుగా లబ్ధిదారుల బ్యాంకు ఖాతాల్లోనే పెన్షన్లు జమ చేయాలని అధికారులను ఆదేశించారు. ఓటర్ ఐడి, ఆధార్, సంబంధిత ప్రభుత్వ డేటా ఆధారంగా పెన్షన్ వ్యవస్థను పారదర్శకంగా రూపొందించాలని సూచించారు. కొత్తగా మంజూరు చేసే పెన్షన్లలో ఒంటరి మహిళలకు అత్యధిక ప్రాధాన్యత ఇవ్వాలని సీఎం రేపటికే రెడ్డి స్పష్టం చేశారు. గ్రామ స్థాయిలో అర్హులైన మహిళలు ఎవరూ నష్టపోకుండా చూడాలని అధికారులకు ఆదేశించారు.

నాగేశ్వర్ అరెస్టుపై ఉత్కంఠ!

పవన్ పై వ్యాఖ్యలతో రాజకీయ దుమారం
డీజీపీ ఆనంద్ ను కలిసి రక్షణ కోరిన ప్రాఫెసర్ నాగేశ్వర్
ఏపీ పోలీసులు వస్తారన్న ప్రచారంతో టెన్షన్

హైదరాబాద్, మే 26: జన సేన అధినేత, ఏపీ ఉప ముఖ్యమంత్రి పవన్ కళ్యాణ్ పై చేసిన వ్యాఖ్యల నేపథ్యంలో ప్రముఖ రాజకీయ విశ్లేషకుడు, మాజీ ఎమ్మెల్యే ప్రాఫెసర్ నాగేశ్వర్ రావును అరెస్ట్ చేసేందుకు ఆంధ్రప్రదేశ్ పోలీసులు రంగం సిద్ధం చేసినట్లు రాజకీయ వర్గాల్లో ప్రచారం జోరందుకుంది. ఈ క్రమంలో నాగేశ్వర్ రావు నివాసం వద్ద తెలంగాణ పోలీసులు మోహరించడం చర్చనీయాంశమైంది. ఏపీ పోలీసులు వచ్చి అరెస్ట్ చేస్తారన్న వార్తల నేపథ్యంలో ప్రాఫెసర్ నాగేశ్వర్ మంగళవారం తెలంగాణ డీజీపీ సీపీ ఆనంద్ ను కలిశారు. తనకు భద్రత కల్పించాలని కోరినట్లు సమాచారం. అనంతరం మీడియాతో మాట్లాడిన నాగేశ్వర్.. సామాజిక మాధ్యమాల్లో తనపై జరుగుతున్న దుష్ప్రచారంపై చర్యలు తీసుకోవాలని డీజీపీని కోరినట్లు తెలిపారు. తాను చేసిన వ్యాఖ్యలను ఇప్పటికే ఉపసంహరించుకున్నానని స్పష్టం చేసిన నాగేశ్వర్.. ఇప్పటివరకు ఏపీ పోలీసులు ఎలాంటి నోటీసులు ఇవ్వలేదని పేర్కొన్నారు. ఇటీవల ఓ టీవీ ఛానల్ లో పవన్ కళ్యాణ్ పై నాగేశ్వర్ చేసిన వ్యాఖ్యలు తీవ్ర రాజకీయ దుమారం రేపాయి. ఈ వ్యవహారంపై ఏపీలో పలు ప్రాంతాల్లో కేసులు నమోదయ్యాయి. ఈ నేపథ్యంలో నాగేశ్వర్ ను అరెస్ట్ చేసేందుకు ఏపీ పోలీసులు తెలంగాణకు చేరుకున్నారంటూ పెద్ద ఎత్తున ప్రచారం సాగింది. అయితే ఈ వార్తలను ఆంధ్రప్రదేశ్ ప్రభుత్వం ఖండించింది. ఇదంతా అసత్య ప్రచారమేనని స్పష్టం చేసింది. ఇక తెలంగాణలో అరెస్ట్ చేయాలంటే స్థానిక పోలీసుల అనుమతి అవసరమని, లేకుంటే అది అక్రమ అరెస్టుగా పరిగణించే అవకాశం ఉందని న్యాయ విశ్లేషకులు అభిప్రాయపడుతున్నారు. ఈ నేపథ్యంలో తెలంగాణ పోలీసులు ఏ విధంగా స్పందిస్తారన్నది రాజకీయ వర్గాల్లో ఆసక్తికరంగా మారింది. ఒకవేళ అరెస్ట్ ప్రయత్నాలు జరిగితే హైకోర్టులో రిట్ పిటిషన్లు దాఖలు చేసే ఆలోచనలో నాగేశ్వర్ ఉన్నట్లు సమాచారం.



'టీ-వర్డ్'ను తీసుకొచ్చింది కేసీఆర్

ఎక్స్ వేదికగా కేటీఆర్ టీవీ



హైదరాబాద్, మే 26 : తెలంగాణ భవిష్యత్తును ప్రపంచానికి పరిచయం చేసిన విజన్ పేరు 'టీ-వర్డ్' అని, దాన్ని కార్యక్రమ రూపంలోకి తీసుకొచ్చింది కేసీఆర్ అని భారత కార్యనిర్వాహక అధ్యక్షుడు కేటీఆర్ స్పష్టం చేశారు. మంగళవారం సామాజిక మాధ్యమం 'ఎక్స్' వేదికగా టీ-వర్డ్ పురోగతి, దాని ప్రాధాన్యతపై ఆయన సుదీర్ఘంగా స్పందించారు. టీ-వర్డ్ అనేది కేసీఆర్ ఆలోచనల్లోంచి పుట్టి, నేడు యువత చేతుల్లో ఒక గొప్ప సాంకేతిక శక్తిగా మారిందని కేటీఆర్ పేర్కొన్నారు. స్టార్ట్ అప్ కేవలం మాటల ప్రోత్సాహం మాత్రమే ఇవ్వకుండా..

ప్రపంచ స్థాయి ఇన్ ప్రాప్రక్చర్, అత్యాధునిక టెక్నాలజీ, ఇన్ స్పేషివీలకు పూర్తి స్వేచ్ఛను నాటి భారత ప్రభుత్వం కల్పించిందని గుర్తుచేశారు. నేడు దేశం మొత్తం డ్రాస్టు, డిఫెన్స్ టెక్నాలజీ, ఎలక్ట్రానిక్స్ గురించి మాట్లాడుతుండగా.. తెలంగాణలో ఆ బీజం ఎన్నో ఏళ్ల క్రితమే కేసీఆర్ నాయకత్వంలో పడిందని వివరించారు. "టీ-వర్డ్ అనేది కేవలం ఒక భవనం కాదు.. అది తెలంగాణ యువత కలలకు రెక్కలు తోడిగిన ప్రయోగశాల. 'మేకే ఇన్ తెలంగాణ' అనే అత్యున్నతస్థాయికి నిలువెత్తు ప్రతీక" అని కేటీఆర్ కొనియాడారు. దేశంలోనే అతిపెద్ద ప్రాజెక్ట్ టెక్నో పార్కు సెంటర్ ను హైదరాబాద్ తీసుకొచ్చి, నగరాన్ని అంతర్జాతీయ ఇన్ స్పేషివ్ హబ్ గా నిలబెట్టిన దూరదృష్టి కేసీఆర్ దేనని స్పష్టం చేశారు. ఇప్పుడు జాతీయ స్థాయిలో ప్రశంసలు అందుకుంటున్న ఈ సంస్థ.. తెలంగాణ అభివృద్ధి ఎంతటి ముందుచూపుతో, ప్రణాళికాబద్ధంగా సాగిందో మరోసారి నిరూపిస్తుందని కేటీఆర్ తన టీవీలో పేర్కొన్నారు.

ఇంటింటికీ 'ఇంటిరమ్మ బీమా'!

- జూన్ 2 నుంచి 12 వరకు ఘనంగా 'ప్రజా పాలన-ప్రగతి ప్రణాళిక' ముగింపు వేడుకలు
- సర్వే పూర్తయిన ఇళ్లకు ప్రత్యేక లోగో స్టిక్కర్లు
- భట్టి విక్రమార్క అధ్యక్షతన కేబినెట్ సబ్ కమిటీ కీలక నిర్ణయాలు

హైదరాబాద్, మే 26: రాష్ట్రంలో ప్రతిష్టాత్మకంగా చేపట్టిన 99 రోజుల 'ప్రజా పాలన-ప్రగతి ప్రణాళిక' కార్యక్రమం విజయవంతం కావడంతో, దాని ముగింపు వేడుకలను జూన్ 2 నుంచి 12 వరకు రాష్ట్రవ్యాప్తంగా ఘనంగా నిర్వహించాలని కేబినెట్ సబ్ కమిటీ నిర్ణయించింది. ఉప ముఖ్యమంత్రి భట్టి విక్రమార్క మల్లు అధ్యక్షతన మంగళవారం సచివాలయంలో జరిగిన ఉన్నతస్థాయి సమావేశంలో ఈ మేరకు అధికారులకు కీలక ఆదేశాలు జారీ చేశారు. ఈ సమావేశంలో మంత్రులు ఉత్తమ కుమార్ రెడ్డి, దుద్దిళ్ల శ్రీధర్ బాబు, పొంగులేటి శ్రీనివాస్ రెడ్డిలు పాల్గొన్నారు. గ్రామ సభ, మండల, నియోజకవర్గ, జిల్లా స్థాయిల్లో ఇప్పటివరకు నిర్వహించిన కార్యక్రమాల పురోగతిని సమీక్షించిన కమిటీ, ప్రజల భాగస్వామ్యంతో మరిన్ని కార్యక్రమాలు చేపట్టాలని అధికారులను ఆదేశించింది. జూన్ 2 నుంచి 12 వరకు రోడ్డు భద్రత, మూడవ దశలో వ్యతిరేక ప్రచారం, మహిళా-శిశు రక్షణ, గృహ నిర్మాణం, పశుపాలక ప్రోత్సాహం,



పట్టణాభివృద్ధి, పునర్నియోగ శక్తి (గ్రీన్ ఎనర్జీ) ప్రాజెక్టుల శంకుస్థాపనలు, ప్రారంభోత్సవాలు నిర్వహించాలని ఆదేశించారు. అన్ని శాఖలు సమన్వయంతో పనిచేసి ఎలాంటి లోపాలు లేకుండా కార్యక్రమాలు నిర్వహించాలని మంత్రులు స్పష్టం చేశారు.

ప్రతి కుటుంబానికి 'ఇంటిరమ్మ బీమా' రక్షణ

రాష్ట్రంలోని ప్రతి కుటుంబానికి సామాజిక భద్రత కల్పించడమే లక్ష్యంగా ప్రభుత్వం ప్రవేశపెట్టిన 'ఇందిరమ్మ కుటుంబ జీవిత బీమా' పథకం అమలుపై కేబినెట్ సబ్ కమిటీ సుదీర్ఘంగా చర్చించింది. అర్హులైన ప్రతి ఒక్కరికీ ఈ పథకం వర్తింపజేయాలన్నదే ప్రభుత్వ సంకల్పమని మంత్రులు పునరుద్ఘాటించారు. ఈ పథకంలో భాగంగా రాష్ట్రవ్యాప్తంగా ఇంటింటి సర్వే నిర్వహించి ప్రతి ఇంటి వివరాలు సేకరించాలని

నిర్ణయించారు. ఎవరైనా మిగిలిపోతే ప్రత్యేక శిబిరాలు ఏర్పాటు చేసి వారి వివరాలు సమూహ చేయాలని అధికారులను ఆదేశించారు. పథకం ప్రయోజనాలు ప్రజల్లోకి తీసుకువెళ్లడంకు భారీ ఎత్తున అధికారుల కార్యక్రమాలు చేపట్టాలని సూచించారు. ఇందిరమ్మ కుటుంబ జీవిత బీమా పథకానికి ప్రత్యేక లోగో రూపొందించనున్నారు. సర్వే పూర్తయిన ప్రతి ఇంటికి ఆ లోగోతో కూడిన స్టిక్కర్ అతికించనున్నారు. ప్రభుత్వ ప్రధాన కార్యదర్శి రామకృష్ణారావు మాట్లాడుతూ, అన్ని శాఖలు తమ సమగ్ర కార్యాచరణ ప్రణాళికలను వెంటనే సిద్ధం చేసి సమర్పించాలని అధికారులను ఆదేశించారు. సమావేశంలో డీజీపీ సీపీ ఆనంద్, స్పెషల్ చీఫ్ సెక్రటరీలు జయేష్ రంజన్, వికాస్ రాజ్, సపీఎం మిత్ర, వాణి ప్రసాద్, దాస్ కిషోర్, ట్రినిటీ సెక్రటరీలు సందీప్ కుమార్ సుల్తానియా, గౌరవ ఉప్పల్ తదితర ఉన్నతాధికారులు పాల్గొన్నారు.

ఎబోలాపై భయమే వద్దు!

తెలంగాణలో ఒక్క కేసు లేదు
ఎయిర్పోర్ట్ లో హై అలర్ట్..

గాంధీలో ఐసోలేషన్ వార్డు సిద్ధం

అన్ని ముందు జాగ్రత్తలు తీసుకుంటున్నాం

మంత్రి దామోదర రాజనర్సింహ

హైదరాబాద్, మే 26: ఎబోలా వైరస్ పై తెలంగాణ ప్రజలు అందోళన చెందాల్సిన అవసరం లేదని వైద్య ఆరోగ్య శాఖ మంత్రి దామోదర రాజనర్సింహ స్పష్టం చేశారు. రాష్ట్రంలో ఇప్పటివరకు ఒక్క ఎబోలా కేసు కూడా నమోదు కాలేదని తెలిపారు. రాష్ట్రవ్యాప్తంగా ఎక్కడా ఎబోలా లక్షణాలు ఉన్న వ్యక్తులను గుర్తించలేదన్నారు. మంగళవారం హైదరాబాద్ లో



మంత్రి మీడియాతో మాట్లాడుతూ.. ఎబోలా వ్యాధి నేపథ్యంలో ప్రభుత్వం హైఅలర్ట్ ప్రకటించిందని వెల్లడించారు. శంషాబాద్ అంతర్జాతీయ విమానాశ్రయంలో కట్టుదిట్టమైన స్క్రీనింగ్ పరీక్షలు నిర్వహిస్తున్నామని తెలిపారు. ముఖ్యంగా ఆఫ్రికా దేశాల నుంచి వచ్చే ప్రయాణికులపై ప్రత్యేక నిఘా ఉంచామని చెప్పారు. డెమాక్రాటిక్ రిపబ్లిక్ ఆఫ్ కాంగో (డీఆర్సీ), ఉగాండా, దక్షిణ సూడాన్ దేశాల నుంచి వచ్చే వారికి ధర్మ ల్ సౌనింగ్ నిర్వహిస్తున్నట్లు వెల్లడించారు. ఎయిర్పోర్ట్ లో ప్రత్యేక వైద్య బృందాలను ఏర్పాటు చేశామని, గాంధీ అన్న త్రిలో 10 పడకల ఐసోలేషన్ వార్డును సిద్ధంగా ఉంచామని మంత్రి తెలిపారు. డాక్టర్ సునీల్ కుమార్ ను నోడల్ అధికారిగా నియమించినట్లు వెల్లడించారు. అనుమానితుల సమా నాలను మహారాష్ట్రలోని పుణెలో ఉన్న నేషనల్ ఇన్ స్టిట్యూట్

ఆఫ్ వైరాలజీకి పంపిస్తున్నామని చెప్పారు. ఇప్పటివరకు ఎబోలా ప్రభావిత దేశాల నుంచి 58 మంది ప్రయాణికులు హైదరాబాద్ కు చేరుకున్నారని, వారిలో ఎవరికీ ఎబోలా లక్షణాలు లేవని స్పష్టం చేశారు. అయినప్పటికీ ముందు జాగ్రత్తగా వారిని 21 రోజుల పాటు హోమ్ ఐసోలేషన్ లో ఉంచినట్లు తెలిపారు. రాష్ట్రవ్యాప్తంగా 108 అంబులెన్సులను 24 గంటలు సిద్ధంగా ఉంచామని, అన్ని ప్రభుత్వ ఆస్పత్రులు అప్రమత్తంగా ఉండాలని వైద్యులకు ఆదేశాలు జారీ చేశామని మంత్రి వెల్లడించారు. ఇన్ ఫెక్షన్ కంట్రోల్ ప్రోటోకాల్ ను కచ్చితంగా అమలు చేయాలని అధికారులను ఆదేశించినట్లు చెప్పారు. మంత్రి నిర్దేశించిన సహాయకార్యక్రమాలను సాగించిన మంత్రి దామోదర రాజనర్సింహ.. ప్రజాకోర్కె రక్షణ కోసం ప్రభుత్వం అన్ని చర్యలు తీసుకుంటోందని స్పష్టం చేశారు.

ఓటరు జాబితాలో గందరగోళానికి నో ఛాన్స్!

- అర్బులందరికీ ఓటు హక్కు.. అనర్బుల పేర్లకే కత్తెర
- స్పెషల్ ఇంటెన్సివ్ రివిజన్ పై అధికారులకు ఈసీ కీలక ఆదేశాలు

హైదరాబాద్, మే 26: రాష్ట్రంలో త్వరలో చేపట్టనున్న స్పెషల్ ఇంటెన్సివ్ రివిజన్ (ఎన్ఐఆర్) ప్రక్రియను పూర్తి పారదర్శకంగా నిర్వహించాలని రాష్ట్ర ప్రధాన ఎన్నికల అధికారి సి. సుదర్శన్ రెడ్డి ఐఎన్ఎస్ అధికారులను ఆదేశించారు. అర్హులైన ప్రతి ఒక్కరి పేరు ఓటరు జాబితాలో తప్పనిసరిగా ఉండేలా చూడాలని, అనర్బుల పేర్లను మాత్రమే తొలగించాలని స్పష్టం చేశారు. మంగళవారం హైదరాబాద్ లోని బీఆర్కేఆర్ భవన్ లో జరిగిన సమీక్ష సమావేశంలో ప్రధాన ఎన్నికల అధికారి సుదర్శన్ రెడ్డి, అదనపు ప్రధాన ఎన్నికల అధికారి డా. వాసం వెంకటేశ్వర్ రెడ్డి, ఉప ప్రధాన ఎన్నికల అధికారి జి.ఎస్. చారి పాల్గొన్నారు. ఈ సమావేశానికి జీఎచ్ఎంసీ కమిషనర్, హైదరాబాద్ జిల్లా ఎన్నికల అధికారి ఆర్.వి. కర్ణ, మేధుర్తి-మల్లాజ్ గిరి జిల్లా కలెక్టర్

మన చౌదరి, ఎలక్టోరల్ రిజిస్ట్రేషన్ అధికారులు హాజరయ్యారు. ఓటర్ మ్యాపింగ్ ప్రక్రియలో బాత్ స్నాయి అధికారులు కీలక పాత్ర పోషిస్తున్నందున వారికి ప్రత్యేక శిక్షణ ఇవ్వాలని సూచించారు. మ్యాపింగ్ ప్రక్రియను నిరంతరం సమీక్షిస్తూ వేగవంతం చేయాలని ఆదేశించారు. అవార్డులంట్లు, గేటెడ్ కమ్యూనిటీలపై ప్రత్యేక దృష్టి సారించి స్పెషల్ ఇంటెన్సివ్ రివిజన్ ప్రాముఖ్యతపై అధికారుల కల్పించాలని సూచించారు. పట్టణ ప్రాంతాల్లో, ముఖ్యంగా మురికివాడల్లో విస్తృత స్థాయిలో అవగాహన కార్యక్రమాలు నిర్వహించాలని తెలిపారు. ప్రక్రియను మరింత సులభతరం చేసేందుకు ఎన్యూఐఆర్ఎస్ ఫారాలను తెలుగు, ఆంగ్ల భాషల్లో అందుబాటులో ఉంచుతున్నట్లు వెల్లడించారు. ఓటర్ మ్యాపింగ్ సక్రమంగా అధికారి జరిగేలా అధికారులు కట్టుదిట్టమైన చర్యలు తీసుకోవాలని ఆదేశించారు. ఈ కార్యక్రమంలో ఉత్తమ ప్రతిభ కనబరిచిన శ్రేష్టస్థాయి సిబ్బందిని ప్రత్యేక అవార్డులతో సత్కరించనున్నట్లు రాష్ట్ర ప్రధాన ఎన్నికల అధికారి సుదర్శన్ రెడ్డి ప్రకటించారు.



జూపల్లి ఆదేశాలతో అన్ లోడింగ్ సమస్య

నాగర్ కర్నూల్, మే 26: మంత్రి జూపల్లి ఆదేశాలకు భయపడి అధికారులు నాగర్ కర్నూల్ రైతులకు తీవ్ర అన్యాయం చేస్తున్నారని మాజీ శాసన సభ్యులు మర్రి జనార్దన్ రెడ్డి తీవ్ర ఆగ్రహం వ్యక్తం చేశారు. మంగళవారం తాడూర్ మండలం పరిధిలోని ఇంద్రకల్ గ్రామ శివారులోని మణికంఠ కాటన్ మిల్లు గోదాం దగ్గర మొక్కజొన్న, ధాన్యం బస్తాల లోడింగ్, అన్ లోడింగ్ పరిస్థితిని ఆయన తనిఖీ చేశారు. రైతులు ఎదుర్కొంటున్న అన్ లోడింగ్ సమస్యను తెలుసుకున్న మాజీ ఎమ్మెల్యే నేరుగా గోదాంకు వెళ్లి రైతుల ధాన్యాన్ని అన్ లోడింగ్ చేయించారు. ఈ సందర్భంగా ఆయన మాట్లాడుతూ నియోజకవర్గానికి సంబంధించిన మొక్కజొన్న ధాన్యం అన్ లోడ్ చేయకుండా కేవలం మంత్రి జూపల్లి ఆదేశాలతో కొల్లూపూర్ వెండింపాది దగ్గర ధాన్యాన్ని అన్ లోడ్ చేస్తున్నా స్థానిక ఎమ్మెల్యే పట్టించుకోవడం లేదని మండిపడ్డారు. కొల్లూపూర్ వెండింపాది 30 లాల్ ధాన్యం అన్ లోడ్ చేశారని ఆరోపించారు.

భానుడి భగభగలు

అలస్యం కానున్న నైరుతి రుతుపవనాల రాక
రాష్ట్రవ్యాప్తంగా నిప్పుల కొరిమిలా మారిం జిల్లాలు
వడదెబ్బతో ఒక్కరోజే 42 మంది మృతి
పలు జిల్లాలకు వాతావరణ శాఖ రెడ్ అలర్ట్ హెచ్చరిక

హైదరాబాద్, మే 26: ఈ ఏడాది నైరుతి రుతుపవనాల రాక మరింత అలస్యమయ్యే పరిస్థితులు ఉన్నట్లు వాతావరణ శాఖ ఒక ప్రకటనలో వెల్లడించింది. దీనితో ఎండల తీవ్రత మరింతగా కొనసాగనుంది. పరుసగా రోహిణి కార్త రెండో రోజు కూడా ఎండలు మందుతున్నాయి. నిజానికి రుతుపవనాలు ఈనెల 26న కేరళ తీరాన్ని తాకుతాయని అంచనా వేసినప్పటికీ, వాతావరణ మార్పుల వల్ల జూన్ 5 నుంచి 10 వరకు ప్రవేశించే అవకాశం ఉందని తెలిపింది. జూన్, జులై, ఆగస్టు, సెప్టెంబర్ నెలల్లో ఎల్ నినో ప్రభావంతో లోటు వర్షపాతం సమోదయ్యే సూచనలు ఉన్నట్లు హెచ్చరించింది. రాష్ట్రంలోని 20 జిల్లాల్లో 45 డిగ్రీలకు పైగా ఉష్ణోగ్రతలు నమోదయ్యాయి. కుప్పం ఢిం అసిఫాబాద్ జిల్లా దసరాంగా అత్యధికంగా 46.5 డిగ్రీలు, మంచిర్యాల జిల్లా దండేపల్లిలో 46.4, సూర్యాపేట జిల్లా మద్దిరాలలో 46.4, భద్రాద్రి కొత్తగూడెం జిల్లా అశ్వారావుపేటలో 46.3, ఖమ్మం జిల్లా తెనాలిలో 46.3 డిగ్రీల గరిష్ట ఉష్ణోగ్రతలు నమోదైనట్లు వాతావరణ శాఖ తెలిపింది. రాష్ట్రంలో మరో నాలుగు రోజుల పాటు తీవ్రమైన ఎండలు, వడగాడ్పులు ఉంటాయని వెల్లడించింది. దీనితో అయా జిల్లాలకు రెడ్ అలర్ట్ జారీ చేసింది. రాజ్ యే రోజుల్లో కూడా 43 నుంచి 46 డిగ్రీల వరకు ఉష్ణోగ్రతలు నమోదవుతాయని అధికారులు హెచ్చరించారు. రాష్ట్రవ్యాప్తంగా వడదెబ్బ మృతుల సంఖ్య రోజురోజుకూ పెరుగుతున్నది. ఈ క్రమంలోనే ఆదివారం ఒక్కరోజే దాదాపు 42 మంది మృతి చెందారు. ఒక్క పరంగల్ లోనే అత్యధికంగా 20 మంది మరణించగా, ఉమ్మడి ఖమ్మం జిల్లాలో 10 మంది, కరీంనగర్ లో 8 మంది, నల్గొండ, సూర్యాపేట జిల్లాల్లో ఒక్కొక్కరు చొప్పున మృత్యువాత పడ్డారు. సోమవారం రాష్ట్రవ్యాప్తంగా మధ్యాహ్నం వరకు ఎండలు దంచికొట్టగా, సాయంత్రం మాత్రం అక్కడక్కడా మోస్తరు వర్షాలు కురిశాయి. ముఖ్యంగా నల్గొండ, వికారాబాద్, రంగారెడ్డి, నంగారెడ్డి, మహబూబ్ నగర్ జిల్లాల్లో ఉరుములు, మెరుపులతో కూడిన వాన పడింది. కామారెడ్డి, మెదక్, పెద్దపల్లి, మంచిర్యాల, అసిఫాబాద్, నాగర్ కర్నూల్ జిల్లాల్లో మోస్తరు వాన కురవగా, హయాత్ నగర్, పెద్ద అంబరపేటలో భారీ వర్షం కురిసినట్లు వాతావరణ శాఖ పేర్కొన్నది.





తెలంగాణలో అవినీతి రాజ్యం

అడ్డంగా దోచుకుంటున్న కాంగ్రెస్ ప్రభుత్వం శంషాబాద్ లో 180 ఎకరాల భూమి స్వాహా సింగరేణిలో 1600 కోట్ల బొగ్గు మాయం

ప్రభుత్వంపై విరుచుకుపడ్డ మాజీ మంత్రి హరీశ్ రావు

హైదరాబాద్, మే 26: తెలంగాణలో ప్రస్తుతం అవినీతి రాజ్యం నడుస్తోందని బీఆర్ఎస్ ఎమ్మెల్యే, మాజీ మంత్రి హరీశ్ రావు తీవ్ర విమర్శలు చేశారు. భూముల అక్రమణలు, రెవెన్యూ శాఖలో వేల కోట్ల కుంభకోణాలు, సింగరేణిలో బొగ్గు అక్రమాల యధేచ్ఛగా జరుగుతున్నాయని మండిపడ్డారు. కాంగ్రెస్ ప్రభుత్వం రాష్ట్రాన్ని అడ్డంగా దోచుకుంటోందని ఆయన ద్వేషమెత్తారు. శంషాబాద్ సమీపంలోని 180 ఎకరాల ప్రభుత్వ భూమిని ప్రైవేట్ వ్యక్తులకు కట్టబెట్టారని హరీశ్ రావు ఆరోపించారు. ఈ భూమి కుంభకోణంలో ముఖ్యమంత్రి రేవంత్ రెడ్డి సన్నిహితుడి పాత్ర ఉందని, దీనిపై సిట్ లేదా సీబీసీఐతో సమగ్ర విచారణ జరిపించాలని డిమాండ్ చేశారు. మంగళవారం తెలంగాణ భవన్ లో జరిగిన విలేజరుల సమావేశంలో ఆయన మాట్లాడారు. ప్రైవేట్ వ్యక్తులకు ప్రభుత్వ భూమిని అప్పగించిన తహసీల్దార్ ను కేవలం బదిలీ చేసి సరిపెట్టడంపై ఆయన ఆగ్రహం వ్యక్తం చేశారు. సదరు తహసీల్దార్ ను వెంటనే ఉద్దేశ్యం నుండి తొలగించాలని డిమాండ్ చేశారు. ఈ భూమి ప్రభుత్వానిదేనని ఆర్డీఓ స్పష్టంగా చెబుతున్నా, ఉన్నతాధికారుల మాట విన్నకుండా తహసీల్దార్ మాత్రం ప్రైవేట్ భూమి అని వాదించడం వెనుక పెద్దల హస్తం ఉందన్నారు. ఈ అక్రమాల వెనుక సీసీఎల్ఎం ఉన్నారా లేక కలెక్టర్ ఉన్నారా అని ప్రశ్నించారు. ముఖ్యమంత్రి సన్నిహితుల నుంచి వచ్చిన ఒత్తిళ్ల వల్లే తహసీల్దార్ పై చర్యలు తీసుకోకుండా అవినీతి నిరోధక శాఖ అధికారులు సైతం వెనక్కి తగ్గారని ఆరోపించారు. సింగరేణిలో సుమారు 16 వందల కోట్ల రూపాయల విలువైన లక్షలాది టన్నుల బొగ్గు మాయమైందని హరీశ్ రావు ఆందోళన వ్యక్తం చేశారు. దీనిపై ఉప ముఖ్యమంత్రి మల్ల భట్టి విక్రమార్కు వెంటనే స్పందించాలని డిమాండ్ చేశారు. అసలు అక్కడ బొగ్గు ఉందో లేదో తేల్చడానికి ఒక అఖిలపక్ష బృందాన్ని అక్కడికి తీసుకెళ్లాలని సవాల్ విసిరారు. కాంగ్రెస్ హయాంలో సింగరేణి సంస్థ కుంభకోణాలకు నిలయంగా మారినది విమర్శించారు. "కాంగ్రెస్ హతావే - సింగరేణి బచావో" అనేది ఇప్పుడు సింగరేణి గని కార్మికుల నినాదం కావాలని పిలుపునిచ్చారు. వైసిపికి బొగ్గు గనుల టెండర్ల వ్యవహారం కాంగ్రెస్ ప్రభుత్వ అవినీతికి నిదర్శనమన్నారు. త్వరలోనే సింగరేణికి సంబంధించిన మరన్ని అక్రమాలను బయటపెడతానని హెచ్చరించారు. రైతుల పద్ద ధాన్యాలు కొనుగోలు చేయాలని ప్రభుత్వాన్ని ప్రశ్నించినందుకు గాను ఆర్డీసీ డ్రైవర్ అశోక్ పై విధించిన సస్పెన్షన్ ను వెంటనే వెనక్కి తీసుకోవాలని హరీశ్ రావు విజ్ఞప్తి చేశారు. రెవెన్యూ శాఖలో వేల కోట్ల రూపాయల అవినీతి జరుగుతోందంటూ ఈ సందర్భంగా ఆయన తీవ్ర ఆరోపణలు గుప్పించారు.

ధాన్యం కొనుగోళ్లలో ప్రభుత్వం విఫలం

కేంద్రమంత్రి బండి సంజయ్ విమర్శలు

కరీంనగర్, మే 26: రాష్ట్ర ప్రభుత్వం ధాన్యం కొనుగోళ్ల విషయంలో పూర్తిగా విఫలం అయ్యిందని కేంద్ర మంత్రి బండి సంజయ్ తీవ్ర విమర్శలు చేశారు. ధాన్యం కొనుగోలుకు సంబంధించిన నిధులు కేంద్ర ప్రభుత్వానివా, రాష్ట్ర ప్రభుత్వానివా అన్న విషయంపై సమాధానం చెప్పాలన్నారు. ధాన్యం రవాణా ఖర్చులను కూడా పూర్తిగా కేంద్ర ప్రభుత్వమే భరిస్తోందని బండి సంజయ్ పేర్కొన్నారు. ఈ పరిస్థితుల్లో రాష్ట్ర ప్రభుత్వం కేవలం మధ్యవర్తిగా మాత్రమే వ్యవహరిస్తోందన్నారు. అయినప్పటికీ ధాన్యం కొనుగోళ్లలో రాష్ట్ర ప్రభుత్వం పూర్తిగా విఫలమైందని విమర్శించారు. రైతులు ఇబ్బందులు పడకుండా ప్రభుత్వం ఇతర సేవలకు పోకుండా యుద్ధ ప్రాతిపదికన ధాన్యం కొనుగోళ్లను పూర్తి చేయాలని కోరారు. అలాగే అన్ని రకాల వడ్డకు బోనస్ ప్రకటించాలని డిమాండ్ చేశారు. రైతుల సమస్యలను ప్రభుత్వ రృష్టికి తీసుకురావడమే లక్ష్యంగా రైతు గోస - బీజేపీ భరోసా పేరుతో యాత్రలు నిర్వహిస్తున్నామని బండి సంజయ్ తెలిపారు. రైతుల సమస్యల పరిష్కారానికి బీజేపీ కట్టుబడి ఉందని పేర్కొన్నారు.



నగరానికి నీటి భద్రతే లక్ష్యం

- హైదరాబాద్ జలమండలికి రూ. 11,900 కోట్ల అభివృద్ధి పనులు
- గోదావరి ఫేజ్-2, 3 తో భవిష్యత్ అవసరాలకు సిద్ధం
- వర్షపు నీటి సంరక్షణపై ప్రజలు భాగస్వామ్యం కావాలి
- మంత్రి పాన్సం ప్రభాకర్



హైదరాబాద్, మే 26: హైదరాబాద్ నగరానికి నిరంతరాయ తాగునీటి సరఫరా, డ్రైనేజీ మౌలిక వసతుల బలోపేతమే ప్రభుత్వ ప్రధాన లక్ష్యమని రాష్ట్ర రవాణా, బీసీ సంక్షేమ శాఖ మంత్రి పాన్సం ప్రభాకర్ స్పష్టం చేశారు. ఖైరతాబాద్ లోని హైదరాబాద్ మెట్రోపాలిటన్ వాటర్ సప్లై అండ్ సీవర్జీజ్ బోర్డు (హెచ్ఎంఐడబ్ల్యుఎస్ఎస్బీ) ప్రధాన కార్యాలయంలో మైనారిటీ సంక్షేమ శాఖ మంత్రి అజహరుద్దీన్ తో కలిసి నిర్వహించిన ఉన్నతస్థాయి సమీక్ష సమావేశంలో ఆయన పాల్గొన్నారు. సమావేశంలో వాటర్ బోర్డు ఎంపీ అశోక్ రెడ్డి, డైరెక్టర్ సుదర్శన్, జాయింట్ మేనేజింగ్ డైరెక్టర్ మయాంక్ మిట్టల్ తో పాటు వివిధ విభాగాల ఉన్నతాధికారులు హాజరయ్యారు. నగరంలో తాగునీటి సరఫరా, వేసవిలో ట్యాంకర్ సేవలు, వర్షకాల సన్నద్ధత, మౌలిక వసతుల అభివృద్ధి పనులు, వీడ్పీల నిర్వహణ, నీటి సంరక్షణ చర్యలపై అధికారులు పవర్ పాయింట్ ప్రజెంటేషన్ ఇచ్చారు. నగరానికి ప్రస్తుతం దోబాకు 650 ఎంజీడిల తాగునీరు సరఫరా అవుతోందని మంత్రి తెలిపారు. భవిష్యత్ అవసరాలను దృష్టిలో ఉంచుకుని రూ. 7,000 కోట్ల వ్యయంతో గోదావరి ఫేజ్-2, ఫేజ్-3 పనులు చేపడుతున్నామని చెప్పారు.

భవిష్యత్తులో కృష్ణా ఫేజ్-4, ఫేజ్-5 ప్రాజెక్టులతో పాటు సింగూరు డెవలప్డ్ ప్రాజెక్టును కూడా అమలు చేస్తామని వెల్లడించారు. నగరంలో ప్రస్తుతం 14.50 లక్షల ట్యాంక్ కనెక్షన్లు ఉన్నాయని, అందులో 6.23 లక్షలు ఉచిత నీటి కనెక్షన్లనేనని మంత్రి వివరించారు. తాగునీటి సమస్యలపై వచ్చే ఫిర్యాదులను వెంటనే పరిష్కరిస్తున్నామని తెలిపారు. నగరంలో 6.14 లక్షల మ్యాన్ హోల్స్ ఉన్నాయని, వర్షకాలాన్ని దృష్టిలో ఉంచుకుని ఏప్రిల్, మే నెలల్లో ఖారీ స్థాయిలో డీసిల్లింగ్, శుభ్రపరిచే పనులు చేపడుతున్నామని చెప్పారు. గత ఏడాది భారీ వర్షాల అనుభవాలను దృష్టిలో పెట్టుకుని నీటిమునిగి సమస్యల తలెత్తకుండా ముందస్తు చర్యలు తీసుకుంటున్నామని పేర్కొన్నారు. వేసవి కాలంలో ట్యాంకర్ సేవలు సమర్థంగా కొనసాగుతున్నాయని, దాదాపు 95 శాతం ట్యాంకర్ ఐకింగ్ 24 గంటల్లోనే సరఫరా చేస్తున్నామని మంత్రి వెల్లడించారు. భాగ్యల సంరక్షణ అత్యంత అవసరమని, ప్రతి ఇంటి వద్ద సాధ్యమైనంత వరకు రైన్ వాటర్ హార్వెస్టింగ్ గుంతులు నిర్మించాలని ప్రజలకు పిలుపునిచ్చారు.

వర్షపు నీటి సంరక్షణను ప్రజా ఉద్యమంగా మార్చాలని కోరారు. రైన్ వాటర్ హార్వెస్టింగ్ చేపట్టిన వారికి ప్రభుత్వం ప్రోత్సాహకాలు అందిస్తుందని తెలిపారు. అదే సమయంలో నీటి సంరక్షణ చర్యలు చేపట్టకుండా తరచూ ట్యాంక్ డ్రస్ట్ పై ఆధారపడి వినియోగదారులపై భవిష్యత్తులో డబుల్ ఛార్జీలు విధించే అవకాశముందని హెచ్చరించారు. డ్రైనేజీ లైన్లపై అక్రమ నిర్మాణాలను కఠినంగా తొలగిస్తామని మంత్రి స్పష్టం చేశారు. గత పదేళ్లలో బీఆర్ఎస్ ప్రభుత్వం నగరానికి అదనంగా ఒక్క ఎంజీడి నీటిని కూడా తీసుకురాలేదని విమర్శించారు. తాగునీటి సమస్యలను రాజకీయాలకు వేదిక చేయొద్దని ప్రతిపక్షాలకు సూచించారు. తాగునీటి దుర్వినియోగంపై జరిమానాలు విధిస్తామని హెచ్చరించారు. హైదరాబాద్ లో కొత్త హైలైజ్ భవనాలకు అనుమతులు ఇచ్చే ముందు నీటి సరఫరా సామర్థ్యం, మౌలిక వసతుల లభ్యత వంటి అంశాలను కచ్చితంగా పరిశీలిస్తామని తెలిపారు. వాటర్ బోర్డులో ఖాళీగా ఉన్న పోస్టులను త్వరలోనే భర్తీ చేస్తామని మంత్రి పాన్సం ప్రభాకర్ వెల్లడించారు.

అభివృద్ధి, సంక్షేమమే కాంగ్రెస్ విజయ రహస్యం

- ప్రజా సంక్షేమంలో దేశానికే ఆదర్శంగా తెలంగాణ
- భారీగా విదేశీ పెట్టుబడులు, పారదర్శక కుల గణన
- రాబోయే స్థానిక ఎన్నికల్లో క్షీన్ స్వీప్ ఖాయం
- కార్యకర్తల కష్టాన్ని పార్టీ తప్పక గుర్తిస్తుంది
- టీపీసీసీ అధ్యక్షుడు మహేశ్ కుమార్ గౌడ్



కామారెడ్డి, మే 26: నిజామాబాద్ ఉమ్మడి కామారెడ్డి జిల్లా కాంగ్రెస్ కమిటీ విస్తృత స్థాయి సమావేశం ఘనంగా నిర్వహించబడింది. జిల్లా కాంగ్రెస్ కమిటీ అధ్యక్షుడు మల్లిఖార్జున అధ్యక్షుడుగా జరిగిన ఈ సమావేశానికి టీపీసీసీ అధ్యక్షుడు మహేశ్ కుమార్ గౌడ్, ప్రభుత్వ సలహాదారు షర్మీర్ అలీ ముఖ్య అతిథులుగా హాజరయ్యారు. సమావేశంలో ఎమ్మెల్యేలు, టీపీసీసీ కోఆర్డినేటర్లు, జిల్లా, మండల స్థాయి కాంగ్రెస్ నాయకులు, కార్యకర్తలు భారీ సంఖ్యలో పాల్గొన్నారు. ఈ సందర్భంగా టీపీసీసీ అధ్యక్షుడు మహేశ్ కుమార్ గౌడ్ మాట్లాడుతూ పార్టీని బూత్ స్థాయి నుంచి మరింత బలోపేతం చేయాలని పార్టీ శ్రేణులకు పిలుపునిచ్చారు. కాంగ్రెస్ ప్రభుత్వం అమలు చేస్తున్న అభివృద్ధి, సంక్షేమ కార్యక్రమాలను ప్రజల్లోకి తీసుకెళ్లాలని బాధ్యత ప్రతి కార్యకర్తపై ఉందన్నారు.

పార్టీ కోసం కష్టపడి చనిపోయే ప్రతి కార్యకర్తను కాంగ్రెస్ పార్టీ తప్పకుండా గుర్తిస్తుందని మహేశ్ కుమార్ గౌడ్ స్పష్టం చేశారు. ఉచిత బస్సు ప్రయాణం నుంచి సన్న బియ్యం పంపిణీ వరకు దేశంలో ఎక్కడా లేని విధంగా సంక్షేమ పథకాలు అమలు చేస్తున్నామని మహేశ్ కుమార్ గౌడ్ పేర్కొన్నారు. రాష్ట్రానికి భారీగా విదేశీ పెట్టుబడులు తీసుకురావడంలో ప్రభుత్వం విజయవంతమైందని తెలిపారు. రాష్ట్రంలో పారదర్శకంగా కుల గణన సర్వే నిర్వహించిన ఘనత కాంగ్రెస్ ప్రభుత్వానిదేనని ఆయన కొనియాడారు. గతంలో "పరి వేస్తే ఊరి" అన్న బీఆర్ఎస్ నాయకులు ఇప్పుడు రైతులపై మొసలి కన్నీరు కారుస్తున్నారని విమర్శించారు. రైతుల సంక్షేమం కోసం కాంగ్రెస్ ప్రభుత్వం 75 లక్షల మెట్రిక్ టన్నుల ధాన్యం కొనుగోలుకు సిద్ధంగా ఉందన్నారు. బీఆర్ఎస్

పాలనలో కల్లాల్లో రైతులు ప్రాణాలు కోల్పోయిన ఘటనలను ప్రజలు మరచిపోలేదని వ్యాఖ్యానించారు. కాంగ్రెస్ ప్రభుత్వం మాటలకే పరిమితం కాకుండా చేతల ప్రభుత్వం అని, బీఆర్ఎస్ పాలనలో కాంగ్రెస్ పాలనకు స్పష్టమైన తేడా కనిపిస్తోందన్నారు. స్థానిక సంస్థలు, మున్సిపల్ ఎన్నికల్లో కాంగ్రెస్ భారీ విజయాలు సాధించిందని, వచ్చే ఎన్నికల్లో జిల్లాలో క్షీన్ స్వీప్ చేయడం ఖాయమని ధీమా వ్యక్తం చేశారు. ఇట్లు లేని పేదలకు గృహాలు అందించడం కాంగ్రెస్ అగ్రనేతల ఆశయమని తెలిపారు. విద్య, వైద్య రంగాలకు ప్రభుత్వం అత్యంత ప్రాధాన్యత ఇస్తోందన్నారు. మాజీ ముఖ్యమంత్రి కేసీఆర్ భారీ అప్పులతో రాష్ట్రాన్ని ఆర్థికంగా దెబ్బతీశారని విమర్శిస్తూ, ముఖ్యమంత్రి రేవంత్ రెడ్డి నేతృత్వంలో ప్రభుత్వం ధైర్యంగా రాష్ట్రాన్ని ముందుకు తీసుకెళ్తోందని వివరించారు.

రైతు గోడు వినిపిస్తే సస్పెన్షన్ నా?

- ధాన్యం కొనుగోళ్లపై మాట్లాడిన ఆర్డీసీ డ్రైవర్ పై వేటు వివాదం
- అశోక్ కు మద్దతుగా సోషల్ మీడియాలో ఆగ్రహ జ్వాలలు

జగిత్యాల, మే 26: రైతుల సమస్యలపై స్పందిస్తూ వ్యాఖ్యలు చేసిన జగిత్యాల ఆర్డీసీ డ్రైవర్ అశోక్ పై చర్యలు తీసుకోవడంపై రాష్ట్రవ్యాప్తంగా తీవ్ర చర్చ జరుగుతోంది. "ముందు ధాన్యం, మక్కులు కొనండి.. తర్వాత పెట్రోల్ ధరలు తగ్గించండి" అంటూ చేసిన వ్యాఖ్యలు సోషల్ మీడియాలో వైరల్ కావడంతో అతనిపై సస్పెన్షన్ చర్యలు తీసుకున్నారనే వార్తలు కలకలం రేపుతున్నాయి. ప్రజా సమస్యలపై గొంతెత్తిన వారిపై ప్రభుత్వం అణచివేతకు దిగుతోందంటూ నెటిజన్లు మండిపడుతున్నారు.

అసలు ఏం జరిగింది..? పెట్రోల్, డీజిల్ ధరల పెంపుపై కాంగ్రెస్ పార్టీ జగిత్యాలలో నిర్వహించిన నిరసన కార్యక్రమంలో మంత్రి అడ్డూరి లక్ష్మణ్, ఎమ్మెల్యే సంజయ్ పాల్గొన్నారు. అదే సమయంలో బస్ స్టాండ్ కు వస్తున్న ఆర్డీసీ బస్సును పోలీసులు దారి మళ్లించారు. బస్సు నడుపుతున్న డ్రైవర్ అశోక్, తన గ్రామానికి చెందిన వ్యక్తితో మాట్లాడుతూనే "ముందు వడ్డ, మొక్కజొన్నలు కొనండి.. తర్వాత పెట్రోల్ ధరలు ఎప్పుడైనా దించుకోవచ్చు" అని వ్యాఖ్యానించినట్లు వీడియోలో కనిపించింది. ఈ వీడియో సోషల్ మీడియాలో వైరల్ కావడంతో వివాదం చెలరేగింది. అనంతరం తనను విధులకు రాకూడదని ఆర్ఎం కార్యాలయం నుంచి లేఖ వచ్చినట్లు అశోక్ వెల్లడించారు. ఐదు డిపోల్లో తనకు ద్యూటీలు వేయొద్దని ఆదేశాలు జారీ చేసినట్లు చెప్పారు. దీంతో రైతు సమస్యలపై మాట్లాడినందుకే చర్యలు తీసుకున్నారనే విమర్శలు వెబ్సైటులపై వెలుగుతున్నాయి.



"నేను ఎవరినీ విమర్శించలేదు"
ఈ వ్యవహారంపై అశోక్ స్పందిస్తూ.. "నేను ఏ రాజకీయ పార్టీని గానీ, ఏ నాయకుడిని గానీ ఉద్దేశించి మాట్లాడలేదు. రైతుల ఇబ్బందుల గురించి మాత్రమే మాట్లాడాను. మా ఊరి వ్యక్తితో మాట్లాడుతున్న సమయంలో ఆ మాట అన్నాను" అని వివరణ ఇచ్చారు.
గంగుల హెచ్చరిక
డ్రైవర్ అశోక్ ను తిరిగి విధుల్లోకి తీసుకోకపోతే ఆర్ఎం కార్యాలయాన్ని ముట్టడిస్తామని మాజీ మంత్రి గంగుల కమలాకర్ హెచ్చరించారు. రైతుల సమస్యలను

ప్రస్తావించినందుకు చర్యలు తీసుకోవడం అన్యాయమని ఆయన మండిపడ్డారు.
"తొలగింపు వార్తలు అవాస్తవం": మంత్రి పాన్సం
ఇదిలా ఉండగా డ్రైవర్ అశోక్ ను ఉద్దేశ్యం నుంచి తొలగించారనే వార్తలను మంత్రి పాన్సం ప్రభాకర్ ఖండించారు. అశోక్ ఆర్డీసీ శాశ్వత ఉద్యోగి కాదని, హైర్ బస్సు డ్రైవర్ మాత్రమేనని స్పష్టం చేశారు. అయినప్పటికీ అతన్ని విధుల నుంచి తొలగించవద్దని సంబంధిత యాజమాన్యానికి సూచించామని తెలిపారు. రైతుల సమస్యలపై చేసిన వ్యాఖ్యలను ప్రభుత్వం సానుకూలంగానే తీసుకుంటుందని, ధాన్యం కొనుగోళ్లపై ఇప్పటికే చర్యలు చేపట్టామని మంత్రి పేర్కొన్నారు.

శుద్ధ యురేనియం అప్పగించాల్సిందే

■ ఇరాన్ తో చర్చలపై తాజాగా ట్రంప్ వెల్లడి

వాషింగ్టన్, మే 26: అమెరికా-ఇరాన్ మధ్య జరుగుతున్న శాంతి చర్చల్లో అణు కార్యక్రమం కీలకంగా మారింది. శుద్ధ చేసిన యురేనియంను వదులుకోవాలని అమెరికా కోరుతుండగా, అందుకు ఇరాన్ పూర్తిగా అంగీకరించడం లేదు. తాజాగా ఇరాన్ అణు కార్యక్రమంపై అమెరికా అధ్యక్షుడు డొనాల్డ్ ట్రంప్ కీలక వ్యాఖ్యలు చేశారు. ఇరాన్ వద్ద ఉన్న అధికంగా శుద్ధి చేసిన యురేనియంను అమెరికాకు అప్పగించాలని, లేదంటే అంతర్జాతీయ పర్యవేక్షణలో పూర్తిగా ధ్వంసం చేయాలని ట్రంప్ స్పష్టం చేశారు. ఇరాన్ అణు కార్యక్రమం ప్రపంచ దేశాలకు ముప్పుగా మారే అవకాశముందని ట్రంప్ హెచ్చరించారు. అధిక శుద్ధి చేసిన యురేనియం ద్వారా అణ్వాయుధాల తయారీ సాధ్యమవుతుందని, అందుకే దీనిపై కఠిన చర్యలు అవసరమని పేర్కొన్నారు. అమెరికా జాతీయ భద్రతను



కాపాడేందుకు అవసరమైతే మరింత కఠిన నిర్ణయాలు తీసుకుంటామని కూడా చెప్పారు. కాగా, తమ వద్ద ఉన్న శుద్ధి చేసిన యురేనియంను వదులుకోవడానికి ఇరాన్ అంగీకరించినట్లు వార్తలు వస్తున్నాయి. తాము

అణ్వాయుధం కోసం వెంపర్లాడడం లేదని ఇరాన్ అధ్యక్షుడు పెజిష్కీయార్ ఇటీవల వ్యాఖ్యానించారు. ఇరాన్ శుద్ధి చేసిన ఆ యురేనియాన్ని అమెరికాకు అప్పగించాలని లేకపోతే నాశనం చేయాలని అగ్రరాజ్య అధ్యక్షుడు డొనాల్డ్ ట్రంప్ తాజాగా ట్రూత్ టో పోస్ట్ పెట్టారు. శుద్ధి చేసిన యురేనియంను నిర్వీర్యం చేసేందుకు అమెరికాకు అప్పగించాలి. లేకపోతే అటామిక్ ఎన్ర్జీ కమిషన్ లేక దాని సమానస్థాయి సంస్థ ఇరాన్ తో సమన్వయం చేసుకొని.. ఒక ఆమోదయోగ్యమైన ప్రదేశంలో దానిని నాశనం చేయాలని ట్రంప్ రాసుకోవచ్చారు. తన వద్ద ఉన్న శుద్ధి చేసిన యురేనియంను వదులుకోవడానికి ఇరాన్ నూతనప్రాంగా అంగీకరించినదని ఇప్పటికే వార్తలు వచ్చిన సంగతి తెలిసింది. ఇదిలాఉంటే.. లెబనాన్ పై ఇజ్రాయేల్ భీకర దాడులు చేసింది. 70కి పైగా హెజ్బోల్లా స్థావరాలను టా-గ్రంట్ చేసింది. 10 కమాండ్ సింబల్స్ నహ్ ఆయుధ డివీలను ధ్వంసం చేసినట్లు ఆ దేశ సైన్యం వెల్లడించింది.

చాపకింద నీరులా ఎబోలా వ్యాప్తి!

ఎబోలా వణికిస్తోంది. కరోనా అంత వేగంగా కాకపోయినా మెల్లగా చాపకింద నీరులా విస్తరిస్తోంది. దీంతో ఇప్పుడు ప్రపంచ దేశాలకు కొత్త తలనొప్పి ప్రారంభం అయ్యింది. ఆఫ్రికా దేశాల నుంచి ఇతర దేశాలకు విస్తరించకుండా కట్టుదిట్టమైన చర్యలకు ఉపక్రమించారు. ఇప్పటికే ప్రపంచ దేశాలు అప్రమత్తం అయ్యాయి. ప్రపంచ ఆరోగ్య సంస్థ కూడా అన్ని దేశాలకు హెచ్చరికలు జారీచేసింది. కేవలం వారాల వ్యవధిలోనే మడు దేశాలకు పాకిన ఎబోలా వందల మందికి సోకింది. భౌగోళికంగా కూడా ఈ వ్యాధి వ్యాపించిన ప్రదేశంలో కట్టుడి చేయడం చాలా కష్టమని అంతర్జాతీయ ఆరోగ్య నిపుణులు ఆందోళన వ్యక్తం చేస్తున్నారు. మనుషులకు సోకి నాలుగు రకాల ఎబోలా వైరస్ లో బుండిబుగ్గో ఒకటి. దీనిని ఉగాండాలోని ఓ పర్వత ప్రాంతంలో తొలిసారి కనుగొన్నారు. గతంలో రెండుసార్లు మాత్రమే వ్యాపించడంతో అధికారులు పెద్దగా దృష్టిపెట్టలేదు. ఫలితంగా తాజాగా వ్యాపించిన ప్రదేశంలోని ల్యాబ్ పరీక్షల్లో దీనిని గుర్తించే సౌకర్యం లేకపోవడంతో.. గుర్తించేందుకు జాప్యం జరిగింది. మొదటి దీనిని గుర్తించేందుకు నమూనా వేల మైళ్ల దూరంలో ఉన్న గవర్నమెంట్ రీసెర్చ్ ల్యాబ్ కు పంపాల్సి వచ్చింది. ఈశాన్య కాంగోలోని యుద్ధ ప్రభావిత ప్రాంతమైన ఉగాండా సరిహద్దుల్లో తొలి ఎబోలా కేసు నమోదైంది. అక్కడ ఒక హెల్త్ వర్కర్ వాంచారు, జ్వరంతో చికిత్స తీసుకొని కొన్ని రోజుల్లోనే మరణించారు. ఆ తర్వాత ఆ మృతదేహాన్ని అంత్యక్రియల కోసం ఇంటికి తరలించారు. దానిని తాకిన చాలా మందికి కొన్నాళ్లకే ఎబోలా లక్షణాలు బయటపడ్డాయి. వైరస్ సోకిన వారికి కొన్ని వారాలపాటు వ్యాధి లక్షణాలు బయటపడకపోవడంతో ఎక్కువ మందికి సోకి అవకాశం కలుగుతోంది. వ్యాధి వ్యాపించిన ప్రదేశం కాంగోలో ప్రధాన మైనింగ్ కేంద్రం కావడంతో జనాభా రద్దీ అధికంగా ఉంటుంది. దీంతో 2018లో ఎబోలా వ్యాపించిన సమయంలో దానిని కట్టుడి చేయడానికి ఏకంగా రెండేళ్ల సమయం వట్టింది. ఎబోలాలో జైర్ అనే సైటోప్లస్మ్ అత్యంత వేగంగా వ్యాపిస్తుంది. దీంతో పోలిస్తే బుండిబుగ్గో ఎబోలా వైరస్ కొంచెం నెమ్మదిగానే తన సంఖ్యను పెంచుతుందని పరిశోధనలు చెబుతున్నాయి. పశ్చిమాఫ్రికా ప్రాంతంలో 2014లో 11,300 మంది ప్రాణాలు తీసింది జైర్ వేరియంట్. ఇది చరిత్రలోనే అతిపెద్ద ఎబోలా వ్యాప్తి. దీంతో పోలిస్తే బుండిబుగ్గో వేరియంట్ సోకిన వారిలో 30% మంది మాత్రమే ప్రాణాలు కోల్పోయారు. కాకపోతే దీనికి ఇప్పటి వరకు ఎలాంటి వ్యాక్సిన్, చికిత్స లేకపోవడం ఇబ్బందికరంగా మారింది. ఈశాన్య కాంగోలోని ఇటూరి ప్రావిన్స్ లో ఎబోలా వేగంగా వ్యాపిస్తోంది. రోజు రోజుకూ మృతలసంఖ్య పెరుగుతుండటంతో ప్రపంచ ఆరోగ్య సంస్థ బుండిబుగ్గో ఎబోలాను అంతర్జాతీయ స్థాయిలో ఆందోళనకరమైన పబ్లిక్ హెల్త్ ఎమ్మెంజ్ గా ప్రకటించింది. ప్రస్తుతం కాంగో, ఉగాండా, దక్షిణ సూడాన్ లో వ్యాప్తి తీవ్రత ఎక్కువగా ఉన్నట్లు వెల్లడించింది. మరోవైపు భారత ప్రభుత్వం కూడా బుండిబుగ్గో ఎబోలాపై అప్రమత్తమైంది. ప్రజలు అత్యవసరమైతే తప్ప కాంగో, ఉగాండా, దక్షిణ సూడాన్ దేశాలకు ప్రయాణించవద్దని హెల్త్ అడ్వైజరీ జారీ చేసింది. ఇప్పటివరకు కాంగోలో మొత్తం 867 మందికి ఈ వ్యాధి వ్యాపించగా.. 204 మరణాలు నమోదయ్యాయి. ఎబోలా ఎఫెక్ట్ భారత్ పైనా పడింది. దేశ రాజధాని న్యూఢిల్లీలో ఈ నెలాఖరులో అత్యంత ప్రతిష్టాత్మకంగా జరగాల్సిన నాల్గవ 'ఇండియా-ఆఫ్రికా ఫోరమ్ సమ్మిట్' వాయిదా పడింది. ఆఫ్రికా ఖండంలోని కొన్ని దేశాల్లో ప్రస్తుతం కలకలం రేపుతున్న ఎబోలా వైరస్ వ్యాప్తి దృష్ట్యా ఈ నిర్ణయం తీసుకున్నట్లు భారత ప్రభుత్వం అధికారికంగా ప్రకటించింది. మరోవైపు ముందస్తు జాగ్రత్తగా కేంద్ర ఆరోగ్య శాఖ దేశవ్యాప్తంగా అప్రమత్త ప్రకటించింది. ముందుగా నిర్దేశించిన షెడ్యూల్ ప్రకారం 4వ ఇండియా-ఆఫ్రికా ఫోరమ్ సమ్మిట్ మే 28 నుంచి మే 31 వరకు న్యూఢిల్లీలో జరగాల్సి ఉంది. ఈ క్షిప్ర సమయంలో ఆఫ్రికా దేశాలకు భారత్ తన పూర్తి సంఘీభావాన్ని తెలియజేసిందని భారత విదేశాంగ మంత్రిత్వ శాఖ పేర్కొంది. 'ఆఫ్రికా సీడీసీ' నేతృత్వంలో జరుగుతున్న ప్రజారోగ్య సన్నద్ధత, అత్యవసర పరిస్థితుల నియంత్రణ ప్రయత్నాలకు భారత్ తన వలతు సాంకేతిక, వైద్య సహకారాన్ని అందించడానికి సిద్ధంగా ఉందని స్పష్టం చేసింది. ఎబోలా వ్యాప్తి నేపథ్యంలో కేంద్ర ఆరోగ్య సేవ డైరెక్టరేట్ జనరల్ అంతర్జాతీయ ప్రయాణికులకు కీలకమైన హెల్త్ అడ్వైజరీ జారీ చేసింది. ఎబోలా ప్రభావిత దేశాల నుంచి వచ్చే వారు లేదా ఆయా దేశాల విద్యుత ప్రయాణించి భారత్ కు వచ్చే వారు ఇమ్మిగ్రేషన్ క్లియరెన్స్ ముందే తమ ఆరోగ్య పరిస్థితిని అధికారులకు నివేదించాలని ఆదేశించింది. ప్రపంచ ఆరోగ్య సంస్థ 'హై-రిస్క్'గా పరిగణించిన దెమోక్రాటిక్ రిపబ్లిక్ ఆఫ్ కాంగో, ఉగాండా, సౌత్ సూడాన్ దేశాల నుంచి వచ్చే ప్రయాణికులపై ప్రత్యేక నిఘా ఉంచనున్నారు. ఎబోలా లక్షణాలు ఉన్న లేదా బాధితులతో పరిచయం ఉన్న ప్రయాణికులు స్పష్టంగా విమానాశ్రయ ఆరోగ్య అధికారులకు తెలపాల్సి ఉంటుంది. ప్రస్తుతానికి భారతదేశంలో ఎక్కడా ఒక్క ఎబోలా కేసు కూడా నమోదు కాలేదని అధికారిక వార్తలు స్పష్టం చేశాయి. డబ్ల్యూహెచ్ ఓ నూచనల ప్రకారం ప్రభుత్వం అన్ని ముందస్తు నివారణ చర్యలను తీసుకుంటోంది. అన్ని రాష్ట్రాలు, కేంద్రపాలిత ప్రాంతాలు ఎబోలా నివారణకు అవసరమైన సన్నద్ధతతో ఉండాలని కేంద్రం ఆదేశించింది. ప్రభుత్వం పూర్తి అప్రమత్తంగా ఉంది. ఎలాంటి పరిస్థితివైనా ఎదుర్కొనేందుకు సిద్ధంగా ఉన్నాం.. ప్రజలు ఆందోళన చెందాల్సిన అవసరం లేదు. ఈ విషయంలో అధికారిక ప్రకటనలను మాత్రమే నమ్మందని కేంద్ర ప్రభుత్వం పేర్కొంది.

వాహనదారులపై మళ్లీ పిడుగు

సిఎన్జి ధరలు పెంచిన కేంద్రం

వరుసగా నాలుగోసారి పెరిగిన ధరలు

న్యూఢిల్లీ, మే 26: కేంద్రం మళ్లీ షాకిచ్చింది. సిఎన్జి ధరలను మరోసారి పెంచింది. కిలో సిఎన్జిపై రూ. 2 పెంచింది. పెరిగిన ధరలు మంగళవారం నుంచే అమలులోకి వచ్చాయి. తాజా పెంపుతో ఢిల్లీలో సిఎన్జి ధర రూ. 81.09 నుంచి రూ. 83.09కి చేరింది. సిఎన్జి ధరలను పెంచడం మే 15వ తేదీ నుంచి ఇది నాలుగోసారి కావడం గమనార్హం. మే 15వ తేదీన మొదట కిలోకు రూ. 2 పెంచగా.. అనంతరం రెండుసార్లు ఒక్క రూపాయి చొప్పున కేంద్రం పెంచింది. తాజాగా మరో రూ. 2 పెరగడంతో నాలుగోసారి సిఎన్జి ధరలు పెరిగినట్లు అవుతుంది. గత 11 రోజుల్లో మొత్తం రూ. 7 వరకు ధరలు పెరగడంతో వాహనదారులు, ఆటో, క్యాబ్, ట్రాన్స్పోర్ట్ రంగాలపై అదనపు భారం పడనుంది. ఎన్నికల ముందు ఇంధన ధరలు పెంచబోమని పదేపదే ప్రకటించిన కేంద్రం..



ఎన్నికలు ముగిసాక వరుసగా ధరలు పెంచుకుంటూ పోతున్నది. తాజాగా మరోసారి ఇంధన ధరలను పెంచారు. సిఎన్జి ధరలు పెరగడంతో వాహనదారులు, ఆటో, క్యాబ్, ట్రాన్స్పోర్ట్ రంగాలపై అదనపు భారం పడనుంది. ఎన్నికల ముందు ఇంధన ధరలు పెంచబోమని పదేపదే ప్రకటించిన కేంద్రం..

లీటర్ కు మొత్తం పెంపు రూ. 7.5కు చేరింది. గడచిన 11 రోజుల్లో ఇంధన ధరలు పెరుగుదల ఇది నాలుగోసారి. ఢిల్లీలో లీటర్ పెట్రోల్ ధర రూ. 99.51 నుంచి రూ. 102.12 చేరుకోగా లీటర్ డీజిల్ ధర రూ. 92.49 నుంచి రూ. 95.20కి పెరిగింది.

దేశంలో అసహజ జనాభా మార్పు

ఉన్నత స్థాయి కమిటీ ఏర్పాటు : హోమంత్రి అమిత్ షా వెల్లడి

న్యూఢిల్లీ, మే 26: అక్రమ వలసలు, ఇతర కారణాలతో దేశంలో చోటుచేసుకుంటున్న 'అసహజ జనాభా మార్పు'పై ఉన్నత స్థాయి కమిటీని ఏర్పాటు చేసినట్లు కేంద్ర హోం మంత్రి అమిత్ షా ప్రకటించారు. ప్రధాని సరేంద్ర్ మోదీ 2025 ఆగస్టు 15న స్వాతంత్ర్య దినోత్సవం సందర్భంగా చేసిన ప్రకటనకు అనుగుణంగా ఈ కమిటీని ఏర్పాటు చేసినట్లు సామాజిక మాధ్యమం 'ఎక్స్'లో తెలిపారు. ఈ కమిటీకి రిటైర్డ్ జడ్జి శ్రావ్ ప్రభాకర్ నావోలేకర్ అధ్యక్షత వహిస్తారని, మాజీ బిఎన్ అధికారి దుర్గా శంకర్ మిశ్రా, మాజీ బిఎన్ అధికారి బాలాజీ శ్రీవాస్తవ, ఆర్థికవేత్త డాక్టర్ షమీకా రవి సభ్యులుగా ఉంటారని అమిత్ షా తెలిపారు. కమిటీ మెంబర్స్ హోం మంత్రిత్వ శాఖ జాయింట్ సెక్రటరీ ఉంటారని చెప్పారు. దేశవ్యాప్తంగా చోటుచేసుకుంటున్న జనాభా మార్పులపై కమిటీ సమగ్ర మూల్యాంకనం చేసి పరిష్కారం సూచిస్తుందని అమిత్ షా తెలిపారు. జనాభా మార్పు సమస్య భారతదేశ సార్వభౌమత్వం, జాతీయ భద్రత, సామాజిక సమతుల్యత, ఆదివాసి సమాజాల పరిరక్షణకు పెను సవాలుగా మారిందన్నారు. మత, సామాజిక వర్గాల స్థాయిలో జనాభా మార్పుల సరళని కమిటీ విశ్లేషిస్తుందని చెప్పారు.



అమిత్ షా

అమెరికాలో కాల్పులు

సూపర్ మార్కెట్ లో కాల్పుల్లో భారతీయ మహిళా మృతి

వాషింగ్టన్, మే 26: అమెరికాలో విషాద ఘటన చోటుచేసుకుంది. వడ్లీనియా రాష్ట్రంలోని ఒక సూపర్ మార్కెట్ లో మే 23 శనివారం గుజరాతీకు చెందిన భారతీయ మహిళ దారుణ హత్యకు హత్యకు గురయ్యారు. మృతురాలు బిజాపూర్ ప్రాంతంలో మహాసానా జిల్లా జంత్రాల్ గ్రామానికి చెందిన మేఘనా పటేల్ గా గుర్తించారు. మేఘనా పటేల్ దుకాణం లోపల ఉండగా.. ఆ సమయంలోనే ఓ దుండగుడు కళ్లమరీ తరహాలో లోపలికి వచ్చి సెకన్ల వ్యవధిలోనే ఆమెపై కాల్పులు జరిపాడు. దుండగుడు ఆమెపై విచక్షణా రహితంగా కాల్పులు జరిపడంతో ఆమెకు తీవ్ర గాయాలయ్యాయి. అనంతరం ఆమె ఆసుపత్రిలో చికిత్స పొందుతూ మరణించారు. ఈ ఘటనకు సంబంధించి సీసీటీవీ ఫుటేజీలో దృశ్యాలు కూడా బయటకు వచ్చాయి. ఈ కాల్పులు దోపిడీ ఉధృతంతోనే జరిగి ఉండవచ్చని అధికారులు భావిస్తున్నారు. ఈ ఘటనపై పోలీసులు దర్యాప్తు చేపట్టారు.



కాల్పులు

మరోమారు పెరోల్ పై బయటకు డేరాబాబా

9 ఏళ్లలో 16 సార్లు పెరోల్ పొందిన గుర్జీత్

న్యూఢిల్లీ, మే 26: అత్యాచార కేసులో 20 ఏళ్ల జైలు శిక్ష అనుభవిస్తున్న డేరా సచ్చా సాదా అధిపతి గుర్జీత్ రామ్ రహీమ్ అలియాస్ డేరా బాబా మరోసారి 30 రోజుల పెరోల్ పై విడుదలయ్యారు. హరియాణాలోని సునారీయా జైలు నుంచి మంగళవారం బయటకు వచ్చారు. 2017లో శిక్ష పడిన తర్వాత ఆయనకు 16వసారి పెరోల్ లభించడం దేశవ్యాప్తంగా చర్చనీయాంశమైంది. తన శిష్యురాళ్లు ఇద్దరిపై అత్యాచారానికి ఒడిగట్టిన నేరాలపై 20 ఏళ్ల జైలు శిక్ష అనుభవిస్తున్న డేరా సచ్చా సాదా అధిపతి గుర్జీత్ మరోసారి పెరోల్ పై విడుదలయ్యారు. 2017లో అతడికి శిక్ష పడిన నాటినుంచి పెరోల్ పై తాత్కాలికంగా విడుదలపడడం ఇది 16వ సారి. శిక్ష అనుభవిస్తున్న గత 9 ఏళ్లలో 400 రోజులకు పైగా అతను జైలు బయటే గడిపాడు. ప్రస్తుత పెరోల్ కేంద్రంలో ఉండనున్నారు. అధికారులు కఠిన నిఘా మధ్య ఆయనను అక్కడికి తరలించినట్లు సమాచారం. గతంలో ఎన్నికల సమయాల్లో కూడా రామ్ రహీమ్ కు పెరోల్ మంజూరు కావడం వివాదాస్పదమైంది. ప్రతిపక్ష పార్టీలు దీనిపై పలుమార్లు అభ్యంతరం వ్యక్తం చేశాయి. రామ్ రహీమ్ విడుదలయ్యే ప్రతిసారి ఆయన అనుచరులు పెద్ద ఎత్తున స్వాగతం పలుకుతున్నారు. భద్రతా కారణాల దృష్ట్యా ఈసారి కూడా హరియాణా పోలీసులు అప్రమత్తంగా ఉన్నారు.



గుర్జీత్ రామ్ రహీమ్

ఒడిషాలో విషాదకర ఘటన

సెప్టిక్ ట్యాంక్ కూలి ఆరుగురు కూలీల మృతి

భువనేశ్వర్, మే 26: ఒడిషాలో విషాదకర ఘటన చోటుచేసుకుంది. కళహండి జిల్లాలో నిర్మాణంలో ఉన్న సెప్టిక్ ట్యాంక్ లోకి దిగిన ఆరుగురు వ్యక్తులు మృతి చెందారు. ఊహించకపోవడం వల్ల ఈ ప్రమాదం జరిగినట్లు పోలీసులు భావిస్తున్నారు. కళహండి జిల్లాలోని గౌడ కర్ణాంకుల గ్రామంలో నిర్మాణంలో ఉన్న సెప్టిక్ ట్యాంక్ లో సెంటింగ్ తీయడానికి మేస్ట్రీ దిగాడు. సెప్టిక్ ట్యాంక్ లోకి దిగి సెంటింగ్ తీస్తున్న సమయంలో అది కూలిపోయింది. దీంతో మేస్ట్రీ అందులో చిక్కుకుపోయాడు. మేస్ట్రీని కాపాడేందుకు మరో ఐదుగురు సెప్టిక్ ట్యాంక్ లోకి దిగారు. లోపలికి దిగిన ఆ ఐదుగురు కూడా ఊహించక ప్రాణాలు కోల్పోయారు. గ్రామస్థులు వెంటనే స్పందించి మొత్తం ఆరుగురిని వెలికి తీశారు. హాస్పిటల్ కు తరలించారు. హాస్పిటల్ కు తరలించే సమయానికే వారు ప్రాణాలు కోల్పోయినట్లు వైద్యులు ప్రువీకరించారు. చనిపోయిన వారిలో ముగ్గురు మేస్ట్రీలు, ఒక కార్మికుడు, ఇంటి యజమాని, అతడి కుమారుడు ఉన్నారు. ఈ ఘటనపై కేసు నమోదు చేసుకున్న పోలీసులు విచారణ ప్రారంభించారు.





బాల్య వివాహాల నివారణపై అవగాహన

- బాల్య వివాహాలను అరికట్టేందుకు ప్రజలు అప్రమత్తంగా ఉండాలి...
- ఎన్ఎస్ఐఆర్ కమిషన్ సభ్యులు చందన

మేడల్ జిల్లా కలెక్టర్, రాజముద్ర న్యూస్: ప్రజాపాలన-ప్రగతి ప్రణాళిక కార్యక్రమంలో భాగంగా బాల్య వివాహాల నివారణపై అవగాహన కార్యక్రమం నిర్వహించబడింది. మంగళవారం ఎన్ఎస్ఐఆర్ కమిషన్ సభ్యులు చందన హాజర్ ఆమె మాట్లాడుతూ.. బాల్య వివాహాలు బాలల భవిష్యత్తును దెబ్బతీసే సామాజిక సమస్య అని తెలిపారు. చిన్న వయస్సులో వివాహాలు జరగడం వల్ల బాలికల విద్య, ఆరోగ్యం, మానసిక అభివృద్ధిపై తీవ్ర ప్రభావం పడుతుందని పేర్కొన్నారు. ప్రతి గ్రామంలో బాల్య

వివాహాలను అరికట్టేందుకు ప్రజలు అప్రమత్తంగా ఉండాలని సూచించారు. ఎక్కడైనా బాల్య వివాహాలు జరుగుతున్న సమాచారం తెలిసిన వెంటనే చైల్డ్ హెల్ప్ లైన్ 1098 కు కాల్ చేసి సమాచారం అందించాలని కోరారు. బాల్య వివాహాల నిషేధ చట్టంపై ప్రజలకు అవగాహన కల్పించి, గ్రామ స్థాయిలో ప్రతి ఒక్కరూ బాధ్యతగా వ్యవహరించాలని సూచించారు. ఈ కార్యక్రమంలో జిల్లా సంక్షేమ అధికారిని శారద, బాల్య వివాహాల నివారణపై ప్రతిజ్ఞ చేయించారు. బాల్య వివాహాలను అరికట్టడం ప్రతి ఒక్కరి బాధ్యత అని అధికారులు తెలిపారు. బాలికల విద్య, ఆరోగ్యం, భద్రత కోసం సమాజం మొత్తం కలిసి పనిచేయాలని పిలుపునిచ్చారు. ఈ సందర్భంగా నిర్వహించిన ప్రతిజ్ఞలో "నేను బాల్య వివాహాలను

ప్రోత్సహించను. నా పరిసరాల్లో బాల్య వివాహాలు జరుగకుండా కృషి చేస్తాను. బాలల హక్కులను కాపాడుతూ, బాల్య వివాహ రహిత తెలంగాణ నిర్మాణానికి నా వంతు సహకారం అందిస్తాను" అని అందరూ ప్రతిజ్ఞ చేశారు. ఈ కార్యక్రమంలో సీడబ్ల్యూసీ సభ్యులు రామ్మోహన్, జీహెచ్ఎంసీ డిప్యూటీ కమిషనర్ బాగేష్ రావు, అల్టాల్ మెడికల్ ఆఫీసర్ శ్రీకాంత్, జిల్లా బాలరక్ష భవన్ కోఆర్డినేటర్ తిరుమల దేవి, జిల్లా చైల్డ్ ప్రోటెక్షన్ ఆఫీసర్ ఇంటియాజ్ రహీమ్, మండల డిప్యూటీ తహసీల్దార్ పృథ్వీ పాల్గొన్నారు. అలాగే ఐసీడిఎస్ సూపర్వైజర్లు, సఖి బృందం సభ్యులు, అంగన్వాడీ కార్యకర్తలు, ఆశా వర్కర్లు, యువజన సంఘ సభ్యులు, గ్రామ ప్రజలు తదితరులు పాల్గొన్నారు.

జూన్ 2 న తెలంగాణ రాష్ట్ర ఆవిర్భావ దినోత్సవ వేడుకలు ఘనంగా నిర్వహించాలి

జిల్లా కలెక్టర్ ఆశీష్ సంగ్వాన్
కామారెడ్డి జిల్లా రాజముద్ర న్యూస్: తెలంగాణ రాష్ట్ర ఆవిర్భావ దినోత్సవాన్ని జిల్లాలో ఘనంగా నిర్వహించాలని కామారెడ్డి జిల్లా కలెక్టర్ ఆశీష్ సంగ్వాన్ అధికారులకు తెలిపారు. మంగళవారం కలెక్టర్ ఆఫీస్లోని మీటింగ్ హాల్ లో సమావేశం నిర్వహించారు. ఈ సందర్భంగా జిల్లా కలెక్టర్ ఆశీష్ సంగ్వాన్ మాట్లాడుతూ జూన్ 2 న తెలంగాణ రాష్ట్ర ఆవిర్భావ దినోత్సవ వేడుకలు ఘనంగా నిర్వహించాలన్నారు. పతాకావిష్కరణ, తెలంగాణ తల్లి చిత్రపటానికి పూలమాలలు సమర్పణ, సాంస్కృతిక కార్యక్రమాలు, ప్రజాప్రతినిధుల సందేశాలు, తెలంగాణ రాష్ట్ర సాధన కోసం పోరాడిన అమర వీరులను స్మరించుకుంటూ వారికి ఘన నివాళులు అర్పించేల కార్యక్రమాలను రూపొందించాలన్నారు. స్టేజీ, మైక్ సౌండ్, ట్రాగునీరు, విద్యుత్, పార్కింగ్ లను ఏర్పాటు చేయాలన్నారు. రాష్ట్ర అభివృద్ధి, సంక్షేమ పథకాల అమలు, ప్రజల భాగస్వామ్యంతో తెలంగాణ దేశంలోనే ఆదర్శ రాష్ట్రంగా ఎదుగుతోందన్నారు. ప్రజలు పెద్ద సంఖ్యలో



పాల్గొని తెలంగాణ ఆవిర్భావ దినోత్సవ వేడుకలను చేయాలన్నారు. ఈ కార్యక్రమంలో అడిషనల్ కలెక్టర్ విజయవంతు చేయాలని నిర్వాహకులను కోరారు. అన్ని విధాలా విజయవంతం చేయాలని నిర్వాహకులను కోరారు. అన్ని విధాలా విజయవంతం చేయాలని నిర్వాహకులను కోరారు. అన్ని విధాలా విజయవంతం చేయాలని నిర్వాహకులను కోరారు.

ఏసీబీ దాడుల్లో రెడ్ హ్యాండెడ్ గా పట్టుబడ్డ శామీర్షేట్ ఎమ్మార్వో సుచరిత

రూ.30 లక్షల లంచం డిమాండ్.. శామీర్షేట్ తహసీల్దార్ కార్యాలయంలో ఏసీబీ దాడులు..

శామీర్షేట్, రాజముద్ర న్యూస్: శామీర్షేట్ మండలం ఆలియాబాద్ ప్రాంతంలో సుమారు 30 ఎకరాల భూమి కన్వర్షన్కు సంబంధించి రైతు కన్వలెంట్ నుంచి భారీ మొత్తంలో



లంచం డిమాండ్ చేసినట్లు పచ్చిన ఫిర్యాదుల మేరకు దర్యాప్తు చేపట్టినట్లు డీఎస్పి ఆనంద్ కుమార్ తెలిపారు. ఎకరానికి రూ.1 లక్ష చొప్పున మొత్తం రూ.30 లక్షలు డిమాండ్ చేసినట్లు ప్రాథమిక విచారణలో తెలింది. ఈ వ్యవహారంలో తహసీల్దార్ డ్రైవర్ ద్వారా రూ.2 లక్షలు తీసుకుంటుండగా రెడ్ హ్యాండెడ్ గా పట్టుకున్నట్లు వెల్లడించారు. తహసీల్దార్ కార్యాలయంలోని కీలక పత్రాలు, భూ అనుమతులకు సంబంధించిన రికార్డులను స్వాధీనం చేసుకుని పరిశీలిస్తున్నామని చెప్పారు. ఎమ్మార్వో సుచరితతో పాటు కీసర ఆర్టిఫ్ రాజేష్, పలువురు సిబ్బందిని విచారిస్తున్నట్లు తెలిపారు. పూర్తి వివరాలు త్వరలో వెల్లడిస్తామని పేర్కొన్నారు. ఇదిలా ఉండగా, గత 2024లో కూడా శామీర్షేట్ తహసీల్దార్ కార్యాలయంలో పనిచేసిన ఎమ్మార్వో సత్యనారాయణ డ్రైవర్తో కలిసి రూ.2 లక్షల లంచం కేసులో ఏసీబీకి చిక్కిన ఘటన అప్పట్లో సంచలనం సృష్టించిన విషయమే.. తాజాగా మరోసారి అదే కార్యాలయంలో ఏసీబీ దాడులు జరగడంతో జిల్లాలో చర్చనీయాంశంగా చర్చించుకుంటున్నారు.

మే 27న రౌండ్ టేబుల్ సమావేశం

సీపీఐ ఆధ్వర్యంలో పాఠశాల స్థల సాధనకు రౌండ్ టేబుల్ సమావేశంలో నిర్ణయం..

జవహర్ నగర్, రాజముద్ర న్యూస్: పాఠశాల స్థల సాధనకు కోసం సీపీఐ ఆధ్వర్యంలో మంగళవారం రౌండ్ టేబుల్ సమావేశం. గట్టిలాలపేటలో ప్రభుత్వ పాఠశాల ఏర్పాటు కోసం స్థలాన్ని కేటాయించాలనే డిమాండ్తో బుధవారం (మే 27)న కీలకమైన రౌండ్ టేబుల్ సమావేశాన్ని నిర్వహించనున్నట్లు సి.పి.ఐ. మేడల్ నియోజకవర్గ ఇంచార్జ్ తోటపల్లి శంకర్, కాప్రా మండల కార్యదర్శి దర్శనం యాదగిరిలు ఒక ప్రకటనలో తెలిపారు. గట్టిలాలపేట పరిసర ప్రాంతాల పిల్లల చదువుల కోసం నిర్ణయించిన పాఠశాల స్థలాన్ని సాధించడమే లక్ష్యంగా ఈ పోరాటాన్ని సాగిస్తున్నట్లు వారు పేర్కొన్నారు. ఈ సమస్యపై కలిసికట్టుగా ముందుకు సాగేందుకు, భవిష్యత్తు కార్యాచరణను రూపొందించేందుకు ఈ సమావేశాన్ని ఏర్పాటు చేసినట్లు వెల్లడించారు. తిరిగి రౌండ్ టేబుల్ సమావేశం



తేదీ: 27.05.2026 (బుధవారం) సమయం: ఉదయం 11:00 గంటలకు దశిత్ సంక్షేమ భవన్ లో మన పిల్లల ఉజ్వల భవిష్యత్తు కోసం, విద్యా హక్కు కోసం సాగుతున్న ఈ పోరాటానికి అన్ని రాజకీయ పార్టీల నాయకులు, ప్రజా సంఘాల ప్రతినిధులు, మీడియా మిత్రులు, పెద్ద సంఖ్యలో హాజర్, మద్దతు తెలిపి జయప్రదం చేయాలిందిగా ముక్త కంఠంతో వారు పిలుపునిచ్చారు.

స్ట్రీడ్ బ్రేకర్లతో రోడ్డు ప్రమాదాలకు నివారణ

మాజీ కార్పొరేటర్ బొంతు శ్రీదేవి యాదవ్
చర్లపల్లి, రాజముద్ర న్యూస్: పెద్ద చర్లపల్లి నుండి చిన్న చర్లపల్లి మెయిన్ రోడ్డు లో వాహనాల వేగాన్ని నియంత్రించాలనే స్థానికుల విజ్ఞప్తిపై ఆమె సానుకూలంగా స్పందించి తక్షణమే ఈ పనులను త్వరితగతిన పూర్తి చేయించారు. మంగళవారం చర్లపల్లి డివిజన్ పరిధిలోని పెద్ద చర్లపల్లిలో రంబుల్ స్ట్రీట్ (స్ట్రీడ్ బ్రేకర్లు) ఏర్పాటు చేయడం పట్ల స్థానిక ప్రజలు, నాయకులు హర్షం వ్యక్తం చేస్తున్నారు. ఈ ప్రాంతంలో వాహనాల వేగాన్ని నియంత్రించి, ప్రమాదాలను అరికట్టాలని స్థానికులు కోరిన వెంటనే మాజీ కార్పొరేటర్ బొంతు శ్రీదేవి యాదవ్ సానుకూలంగా స్పందించారు స్థానికుల భద్రతను దృష్టిలో ఉంచుకుని ఈ రంబుల్ స్ట్రీట్ పనులను ఆమె వేగంగా పూర్తి చేయించారు. రోడ్డు ప్రమాదాల నివారణకు ఎంతో ఉపయోగపడేలా ఈ పనులు చేయించినందుకు మాజీ కార్పొరేటర్ బొంతు శ్రీదేవి యాదవ్ కి చర్లపల్లి ప్రజలు, స్థానిక నాయకులు ప్రత్యేక ధన్యవాదాలు, కృతజ్ఞతలు తెలియజేశారు. ఈ



రంబుల్ స్ట్రీట్ ఏర్పాటుతో పెద్దచర్లపల్లి ప్రాంతంలో వాహనాల వేగానికి అడ్డుకట్ట పడటమే కాకుండా, కాలినడకన వెళ్లే స్థానికులకు, ముఖ్యంగా పిల్లలు, వృద్ధులకు రక్షణ కల్పించారు. ఈ కార్యక్రమంలో ఎస్. వెంకట్ రెడ్డి, రాజు గౌడ్, ఆనంద్ రాజ్ గౌడ్, శ్రీకాంత్ యాదవ్, భాను చందర్, వెంకట్ గౌడ్, లక్ష్మయ్య, సమయ్య, పాండు ముదిరాజు, వెంకట్ రెడ్డి సదానందం, శంకర్, క్రాంతి పాల్గొన్నారు.

నాగారం డివిజన్ లో పర్యటించిన డిప్యూటీ కమిషనర్ వాణి రెడ్డి



నాగారం, రాజముద్ర న్యూస్: ఘట్టేసర్ సర్కిల్ పరిధిలోని నాగారం డివిజన్ కాంగ్రెస్ నాయకుల పిలుపు మేరకు మంగళవారం నాగారం డివిజన్ టిపిఎన్ కృష్ణానగర్ కాలనీలో ఘట్టేసర్ సర్కిల్ డిప్యూటీ కమిషనర్ వాణి రెడ్డి పర్యటించారు. అనంతరం కాలనీలో ఉన్న శ్రీశ్రీ నల్ల పోచమ్మ అమ్మవారిని దర్శించుకుని ప్రత్యేక పూజలు చేశారు. అలాగే కాలనీలో ఉన్న స్థానిక సమస్యల గురించి కాంగ్రెస్ నాయకులతో డిప్యూటీ కమిషనర్ వాణి రెడ్డి చర్చించారు. రాజోయ్ వరకాలం దృష్టిలో ఉంచుకొని అత్యవసర పనుల కోసం డిప్యూటీ కమిషనర్ దృష్టికి నాగారం డివిజన్ కాంగ్రెస్ పార్టీ నాయకులు తెలియజేశారు. ఈ కార్యక్రమంలో నాగారం డివిజన్ కాంగ్రెస్ పార్టీ అధ్యక్షులు ముచ్చు శ్రీనివాస్ రెడ్డి, కాంగ్రెస్ పార్టీ సీనియర్ నాయకులు పర్వత్ రెడ్డి, యువ నాయకులు జీవన్ రెడ్డి, టి పీ ఎస్ కాలనీ ప్రెసిడెంట్ సంతోష్ రెడ్డి, డి ఈ సరేష్, ఏ ఈ రవి కిరణ్, వర్క ఇన్స్పెక్టర్ రాజు, రఘుపతి రెడ్డి, రామ్ రెడ్డి, కాలనీవాసులు, మున్సిపల్ సిబ్బంది తదితరులు పాల్గొన్నారు.

శ్రీ కాలభైరవ స్వామి కి ఘనంగా సింధూర పూజలు

రామారెడ్డి రాజముద్ర న్యూస్: రామారెడ్డి మండలం ఈసనపల్లి (రామారెడ్డి) గ్రామంలో వెలిసిన శ్రీ కాలభైరవ స్వామికి మంగళ వారం రోజున, ఘనంగా సింధూర పూజలు నిర్వహించారు, ధూప దీప నైవేద్యాలతో భక్తులు అధిక సంఖ్యలో పాల్గొని ప్రత్యేక పూజలు పూజారులు అభిషేకాలు, నిర్వహించారు, అనంతరం అన్నదాన కార్యక్రమం చేశారు, ఈ కార్యక్రమంలో ఆలయ ఈవో ప్రభు రామచంద్రం, ఆలయ చైర్మన్ చింతల శంకర్, డైరెక్టర్లు, అసిస్టెంట్ ఈవో లక్ష్మణ్, పంతులు శ్రీనివాస్ శర్మ, పంకీ శర్మ, నాగరాజు, ఆలయ సిబ్బంది, భక్తులు పాల్గొన్నారు.



పేదల పాలిట అండ సీఎం రిలీఫ్ ఫండ్

పవనీసీ సభ్యులు రాంరెడ్డి సర్వోత్తమ్ రెడ్డి సూర్యాపేట, రాజముద్ర న్యూస్: తెలంగాణ ప్రభుత్వం అందిస్తున్న సీఎం రిలీఫ్ ఫండ్ పేద, మధ్యతరగతి కుటుంబాలకు ఎంతో అండగా నిలుస్తోందని పవనీసీ సభ్యులు రాంరెడ్డి సర్వోత్తమ్ రెడ్డి అన్నారు. మంగళవారం లబ్ధిదారులకు సీఎం రిలీఫ్ ఫండ్ చెక్కులను పంపిణీ చేశారు. ఈ సందర్భంగా ఆయన మాట్లాడుతూ అత్యవసర వైద్య చికిత్సల సమయంలో ఆర్థిక ఇబ్బందులు ఎదుర్కొంటున్న కుటుంబాలకు సీఎం రిలీఫ్ ఫండ్ ద్వారా ప్రభుత్వం చేయూతనందిస్తోందన్నారు. మంత్రి కెప్టెన్ ఎస్. ఉత్తమ్ కుమార్ రెడ్డి, ఎంపీ కుందూరు రఘువీర్ రెడ్డి, ఎమ్మెల్సీ కేతావత్ శంకర్ నాయక్ సహకారంతో



అర్హులైన లబ్ధిదారులకు సహాయం చేసుకోవాలని సూచించారు. ఈ అందిస్తున్నామని తెలిపారు. ప్రభుత్వ సంక్షేమ పథకాలు ప్రతి అర్హుడికి చేరాలా కాంగ్రెస్ ప్రభుత్వం కృషి చేస్తోందని పేర్కొన్నారు. ప్రజలు ఇలాంటి సీఎం రిలీఫ్ ఫండ్ చెక్కులను సద్వినియోగం చేసుకోవాలని సూచించారు. ఈ కార్యక్రమంలో గుండెబోయిన సాయి, సంగం శ్రీనివాస్, ధారవత్ హర్యా, ధారవత్ సైదా, తంగిళ్ల పిప్పయ్యలకు సీఎం రిలీఫ్ ఫండ్ చెక్కులను అందిజేశారు.

చైల్డ్ మ్యారేజ్ నిషేధిత గ్రామంగా అవగాహన

రామారెడ్డి రాజముద్ర న్యూస్: రామారెడ్డి మండల కేంద్రంలోని రంగంపేట్ చైల్డ్ మ్యారేజ్ నిషేధిత గ్రామంగా అవగాహన కార్యక్రమం నిర్వహించడం జరిగింది. ఈ కార్యక్రమానికి ముఖ్య అధ్యక్షులు గ్రామ సర్పంచ్ షేక్ సలీహ్ సుల్తానా పైజోడ్డీని నిర్వహించడం జరిగింది. ఈ కార్యక్రమం లో డిస్ట్రిక్ చైల్డ్ ప్రొటెక్షన్ అఫీసర్ ప్రవంతి, చైల్డ్ హెల్ప్ లైన్ కో ఆర్డినేటర్ స్వరూప, చిల్డ్ హెల్ప్ లైన్ సూపర్వైజర్ రవీందర్, డిసీపీయూ సోహల్ వర్కర్ వీణ, అంగన్వాడీ టీచర్, వర్క మెంబర్స్ గ్రామ పంచాయతీ కరోబర్, మహిళా సంఘ సభ్యులు తదితరులు పాల్గొన్నారు.



కీసరలో సెన్సెస్ 2027 సర్వే పర్యవేక్షణ

కీసర, రాజముద్ర న్యూస్: కీసర సర్కిల్ పరిధిలోని అహూర్ గూడ,రాజివీ గృహకల్ప కాలనీ, చీరాల జీఎన్ఎన్యూఆర్ఎం కాలనీ,2బి హెచ్ కె కాలనీ లలో మంగళవారం మల్కాజిగిరి జోనల్ కమిషనర్ సంచిత గంగూర్ సెన్సెస్ -2027 సర్వే పర్యవేక్షణ నిర్వహించారు. ఎమ్మార్పీటీడ్యూ పూర్తి పారదర్శకతతో విధులను నిర్వహించాలని సూచించారు. ప్రజలు సర్వే సిబ్బందికి సహకరించి సరైన వివరాలు అందించాలని కోరారు. ఈ కార్యక్రమంలో కీసర సర్కిల్ డిప్యూటీ కమిషనర్ వసంత, ఏఎస్ఐలు తదితరులు పాల్గొన్నారు




బాటసారుల దాహార్తిని తీర్చేందుకు మజ్జిగ పంపిణీ....



సూర్యాపేట, రాజముద్ర న్యూస్: వేసవి నేపథ్యంలో బాటసారుల దాహార్తిని తీర్చేందుకు మజ్జిగ పంపిణీ చేయడం జరిగిందిని నేషనల్ హ్యూమన్ రైట్స్ కౌన్సిల్ (ఎన్ హెచ్ ఆర్ సి) (వివో) రాష్ట్ర చైర్మన్ చింతపల్లి వెంకటేశ్వర్లు అన్నారు. మంగళవారం జిల్లా కేంద్రంలోని కొత్త బస్టాండ్ ఫైబర్ వద్ద నేషనల్ హ్యూమన్ రైట్స్ కౌన్సిల్ ఎన్ హెచ్ ఆర్ సి (వివో) జాతీయ మానవ హక్కుల మండలి స్వచ్ఛంద సేవా సంస్థ అధ్యక్షులు ఏర్పాటుచేసిన మజ్జిగ పంపిణీ ప్రారంభించి మూట్లారు. రోజూరోజూ ఎండలు పెరుగుతున్న నేపథ్యంలో ప్రతి ఒక్కరు వడదెబ్బ తగలకుండా జాగ్రత్తలు తీసుకోవాలన్నారు. అవసరం ఉంటేనే బయటికి రావాలని తెలిపారు ప్రజల హక్కులను కాపాడేందుకు నేషనల్ వుమన్ రైట్స్ కౌన్సిల్ ఎన్ హెచ్ ఆర్ సి (వివో) ముందు ఉంటుంది అన్నారు. ప్రభుత్వానికి ప్రజలకు మధ్య వారధిగా ఉండడమే కాకుండా చట్టబద్ధంగా చట్ట పరిధిలో ప్రజల తరపున నిలబడతామని తెలిపారు. కార్యక్రమంలో జిల్లా అధ్యక్షుడు బండ్ర రమేష్,ఉమ్మడి నల్లగొండ జిల్లా జనరల్ సెక్రటరీ బార్బడీ సునీత, జిల్లా మహిళా అధ్యక్షురాలు పుష్ప,కన్వీనర్ సారంగండ్ల సైదులు,కోఆర్డినేటర్ కృష్ణ,చంద్రకళ పాల్గొన్నారు

పచ్చిరొట్ట విత్తనాలు పంపిణీ

రామారెడ్డి రాజముద్ర న్యూస్: రామారెడ్డి మండలంలోని రైతు సోదరులకు ఈ వానకాలం సీజన్ కి సంబంధించిన పచ్చిరొట్ట విత్తనాలు 50% సబ్సిడీతో రామారెడ్డి మండలానికి సంబంధించిన ప్రాథమిక వ్యవసాయ సహకార సంఘం రామారెడ్డి 433 బస్తాలు ప్రాథమిక వ్యవసాయ సహకార సంఘం పోసానిపేటలో 233 బస్తాలు అందుబాటులో ఉన్నవి. పచ్చిరొట్ట విత్తనాలు కావలసిన రైతులు మే 27 వ తేదీ అనగా బుధవారం నాడు ఉదయం 8:00 గంటలకు పట్టణం పాసుపుస్తకము ఆధార కార్డు జిరాక్స్ తీసుకొని వెళ్లి సంబంధిత ఏకాఠి వద్ద పర్మిట్ తీసుకోవాలి. 30 కేజీల జీలుగ విత్తనాల బస్తా 50% సబ్సిడీతో 2452.5 రూపాయలు. ప్రాథమిక వ్యవసాయ సహకార సంఘం రామారెడ్డిలో తీసుకునే వారికి రామారెడ్డి రైతు వేదికలో ప్రాథమిక వ్యవసాయ సహకార సంఘం పోసానిపేటలో తీసుకునే వారికి పోసానిపేట రైతు వేదికలో పర్మిట్ ఇవ్వడం జరుగుతుంది రైతులు సద్వినియోగం చేసుకోవాలి.



శిథిలావస్థ కు చేరిన స్టీల్ బ్రిడ్జి పనులకు మోక్షం

- రూ.60 లక్షలతో కొత్త కల్యర్ల మంజూరు..
• మాజీ కార్పొరేటర్ బొంతు శ్రీదేవి యాదవ్



కుప్పాయిగూడ, రాజముద్ర న్యూస్: ద్వారకాపురి కాలనీ నుండి సోనియా గాంధీ నగర్ వెళ్ళే కాలవ మీద ఉన్న పాత స్టీల్ బ్రిడ్జి శిథిలావస్థకు చేరి ప్రజలు తీవ్ర ఇబ్బందులు పడుతున్న నేపథ్యంలో మాజీ కార్పొరేటర్ బొంతు శ్రీదేవి యాదవ్ స్పందించి స్థానిక ప్రజలకు కోసం బ్రిడ్జి నిర్మాణానికి రూ.60 లక్షల వ్యయంతో కొత్తగా రోడ్ క్రాసింగ్ కల్యర్ల నిర్మాణానికి నిధులు మంజూరయ్యాయిని తెలిపారు. త్వరలోనే పనులు ప్రారంభించి ప్రజలకు సౌకర్యవంతమైన రాకపోకలు కల్పిస్తామని మాజీ కార్పొరేటర్ బొంతు శ్రీదేవి యాదవ్ తెలిపారు. ఈ కల్యర్ల నిర్మాణంతో ద్వారకాపురి, సోనియా గాంధీ నగర్ చుట్టూ పక్కన కాలనీ వాసుల చిరకాల కోరిక నెరవేరిందిని స్థానిక ప్రజలు ఆనందం వ్యక్తం చేశారు.

పథకం ప్రకారం హత్య.. 12 గంటల్లో కేసు ఛేదించిన పోలీసులు

సూర్యాపేట రాజముద్ర న్యూస్: సూర్యాపేట జిల్లా రూరల్ పరిధిలోని సోలపేట గ్రామంలో జరిగిన మేకల జయరాములు హత్య కేసును పోలీసులు కేవలం 12 గంటల్లోనే ఛేదించి బదుగురు నిందితులను అరెస్ట్ చేసినట్లు జిల్లా ఎస్పీ నరసింహ తెలిపారు. మంగళవారం జిల్లా పోలీస్ కార్యాలయంలో ఏర్పాటు చేసిన మీడియా సమావేశంలో ఆయన కేసు వివరాలను వెల్లడించారు.ఎస్పీ తెలిపిన వివరాల ప్రకారం.. మృతుడు జయరాములు తనకు వారసత్వంగా వచ్చిన మూడు ఎకరాల భూమిని గతంలో తన తమ్ముడు కృష్ణయ్యకు కౌలుకు ఇచ్చాడని, అనంతరం తిరిగి స్వయంగా సాగు చేసుకోవడం ప్రారంభించడంతో కుటుంబ సభ్యుల మధ్య భూమి, గెట్టు, ఇంటి హద్దుల విషయంలో తరచూ వివాదాలు నెలకొన్నాయని తెలిపారు.ఈ క్రమంలో నిందితులు మేకల కిరణ్, అతని భార్య మౌనిక, కిరణ్ తల్లిదండ్రులు కృష్ణయ్య, లక్ష్మమ్మ, మరో వ్యక్తి రామచంద్రుల కలిసి జయరాములను హత్య చేయాలని ముందుగానే పథకం రచించినట్లు ఎస్పీ వెల్లడించారు. సోమవారం సాయంత్రం జయరాములు పొలం వద్దకు వచ్చిన సమయంలో గ్రామ అర్చి సమీపంలో అధిగించి గొడ్డలితో దాడి చేసి హత్య చేసినట్లు తెలిపారు.హత్య అనంతరం నిందితులు గ్రామం విడిచి పారిపోయారని, కేసు నమోదు చేసిన వెంటనే ప్రత్యేక బృందాలు రంగంలోకి దిగి సూర్యాపేట హైటెక్ ఐస్ స్టాండ్ వద్ద నిందితులను అదుపులోకి తీసుకున్నట్లు పేర్కొన్నారు. విచారణలో నిందితులు నేరాన్ని అంగీకరించినట్లు తెలిపారు. వారి వద్ద నుంచి హత్యకు ఉపయోగించిన గొడ్డలి, నాలుగు సెల్ ఫోన్లు, ఒక స్కూటర్ను స్వాధీనం చేసుకున్నామని చెప్పారు. నిందితులకు గతంలో ఎలాంటి పారిపోయారని, కేసు నమోదు చేసిన వెంటనే ప్రత్యేక



బృందాలు రంగంలోకి దిగి సూర్యాపేట హైటెక్ ఐస్ స్టాండ్ వద్ద నిందితులను అదుపులోకి తీసుకున్నట్లు పేర్కొన్నారు. విచారణలో నిందితులు నేరాన్ని అంగీకరించినట్లు తెలిపారు. వారి వద్ద నుంచి హత్యకు ఉపయోగించిన గొడ్డలి, నాలుగు సెల్ ఫోన్లు, ఒక స్కూటర్ను స్వాధీనం చేసుకున్నామని చెప్పారు. నిందితులకు గతంలో ఎలాంటి పారిపోయారని, కేసు నమోదు చేసిన వెంటనే ప్రత్యేక

చట్టపరంగా పరిష్కరించుకోవాలని, ఓర్పు కోల్పోయి హత్యలకు పాల్పడితే కఠిన శిక్షలు తప్పవని ఎస్పీ హెచ్చరించారు. భూమి వివాదాల కేసుల్లో నిందితులకు జీవిత ఖైదు శిక్షలు కూడా పడుతున్నాయని గుర్తుచేశారు.కేసును వేగంగా ఛేదించిన డిఎస్పీ ప్రసన్నకుమార్, రూరల్ సీబి రాజశేఖర్,ఎస్పీ బాలు నాయక్ పోలీసు సిబ్బందిని ఎస్పీ అభినందించారు.

మహిళా సంఘాల అభివృద్ధికి మరో ముందడుగు

• ప్రగతి నగర్లో వీడి బిల్డింగ్ నిర్మాణానికి భూమిపూజ

రాజముద్ర న్యూస్, సత్తుపల్లి: వేసూరు మండలంలో మహిళా సంఘాల అభివృద్ధికి రాష్ట్ర ప్రభుత్వం ప్రత్యేక ప్రాధాన్యత ఇస్తోందని స్థానిక ప్రజాప్రతినిధులు పేర్కొన్నారు. రాష్ట్ర ప్రభుత్వ అదేశాల మేరకు మహిళా సంఘాల కోసం ప్రత్యేకంగా వీడి భవనాల నిర్మాణ కార్యక్రమం చేపట్టగా, మండలంలోని అంబేద్కర్ నగర్ క్రాంతి వీడి, ప్రగతి నగర్ వణితావాణి వీడిలకు చెందిన భవనాల నిర్మాణానికి భూమిపూజ కార్యక్రమం నిర్వహించారు. ప్రగతి నగర్లో ఏర్పాటు చేయనున్న మహిళా సంఘాల వీడి భవనాల నిర్మాణం కోసం ప్రత్యేకంగా భూమిపూజ, ఉప సర్పంచ్ ఎదుకొండలరావు చేతుల మీదుగా శంఖస్థాపన చేశారు. ఈ సందర్భంగా వారు మాట్లాడుతూ మహిళా సంఘాలు గ్రామీణాభివృద్ధిలో కీలకపాత్ర పోషిస్తున్నాయని, మహిళల ఆర్థిక స్థాయి

బనకు వీడి భవనాలు ఎంతో ఉపయోగపడతాయని తెలిపారు. మహిళా సంఘాల సమావేశాలు, శిక్షణ కార్యక్రమాలు, పాదుపు కార్యక్రమాలు, ప్రభుత్వ పథకాల అవగాహన కార్యక్రమాలు నిర్వహించేందుకు ఈ భవనాలు కేంద్రాలుగా మారనున్నాయని పేర్కొన్నారు. మహిళలు తమ సమస్యలను చర్చించుకునేందుకు, స్వయం ఉపాధి అవకాశాలపై అవగాహన పెంపొందించుకునేందుకు ఈ వీడి భవనాలు ఎంతో దోహదపడతాయని అన్నారు. గ్రామీణ మహిళల సాధికారత కోసం ప్రభుత్వం తీసుకొస్తున్న సంక్షేమ కార్యక్రమాలను మహిళలు సద్వినియోగం చేసుకోవాలని సూచించారు. ఈ కార్యక్రమంలో పీఆర్ ఐఈ సాయి పాల్గొని నిర్మాణ పనుల వివరాలను వివరించారు. భవన నిర్మాణం నాణ్యతతో, సమయపాటుతో పూర్తి చేస్తామని తెలిపారు. గ్రామ పెద్దలు నరసింహ స్వామి, నవకుమార్, శ్యామ్, గోదా చెన్నారావు, లాజర్, రాంబాబు,



మారయ్య, వెంకటేశ్వరావు, రాము, శ్రీను తదితరులు పాల్గొని మహిళా సంఘాల కోసం చేపడుతున్న ఈ కార్యక్రమాన్ని అభినందించారు. మహిళా సంఘాల సభ్యులు కృష్ణవేణి, పద్మ, ప్రవీల, సుప్రియ, మారతి, మరియమ్మ మాట్లాడుతూ మహిళలకు ప్రత్యేక భవనం ఏర్పాటు చేయడం అనందంగా ఉందన్నారు. సమావేశాలు

పేదలకు భరోసా ముఖ్యమంత్రి సహాయ నిధి

రాజముద్ర న్యూస్, బోధ్: పేద ప్రజలకు అత్యవసర సమయాల్లో ముఖ్యమంత్రి సహాయ నిధి కొండంత భరోసానిస్తుందని కాంగ్రెస్ పార్టీ బోధ్ నియోజకవర్గ ఇంచార్జి ఆడే గజేందర్ అన్నారు. మంగళవారం నేరడిగొండ మండల కేంద్రంలోని క్యాంప్ కార్యాలయంలో నియోజకవర్గంలోని వివిధ మండలాలకు చెందిన 16 మంది అల్లిదారులకు మంజూరైన రూ.5,34,800 విలువ గల సీఎంఆర్ఎఫ్ చెక్కులను పంపిణీ చేశారు. ఈ సందర్భంగా ఆడే గజేందర్ మాట్లాడుతూ నియోజకవర్గంలోని అర్హులైన ప్రతిఒక్కరికీ ప్రభుత్వం సంక్షేమ పథకాల అందేలా నిరంతరం కృషి చేస్తానని హామీ ఇచ్చారు. పేదల ఆరోగ్య, అత్యవసర అవసరాల సమయంలో ముఖ్యమంత్రి సహాయ



నిధి ఎంతో ఉపయోగపడుతుందని అన్నారు. నేరడిగొండ మండలానికి చెందిన భూమిగౌడ్ల రూ.45,500, సింధం లక్ష్మికి రూ.44వేలు, లక్కవతుల గంగామణికి రూ.41,500, కట్టకుండా రూ.29,500, జ్ఞానేశ్వర్ల రూ.28,500, సయ్యద్ రజిబ్ అహ్మద్ రూ.25,500, నజ్రిన్ రూ.18,500, చౌపడే శిల్పకు రూ.17,500, అత్రం లక్ష్మికి

రూ.15వేలు, కైలాస బాయికి రూ.14వేల చెక్కులు అందజేశారు. అలాగే బోధ్ మండలానికి చెందిన సగ్గి రంజిత్ రూ.60వేలు, భీంపూర్ మండలానికి చెందిన రమేష్ రూ.55వేలు, ఇచ్చోడ మండలానికి చెందిన మదవి శ్రీకాంత్ రూ.40వేలు, మల్లెమ్మ రూ.30వేలు, బజార్ హత్తూర్ మండలానికి చెందిన దివ్య జ్యోతికి రూ.22,500 చెక్కులను పంపిణీ చేశారు. ఈ కార్యక్రమంలో సిరికొండ మండల సర్పంచుల సంఘం అధ్యక్షుడు బొడ్డు దత్తాత్రీ, కుమారి పాక్స్ చైర్మన్ మండల రమేష్, ఏఎస్ఐ ఉపాధ్యక్షులు ఏలేటి మోహన్ రెడ్డి, డైరెక్టర్ల శ్రీరామోజీ నారాయణ, ఆత్రం నగేష్, మాజీ చైర్మన్ బితే నారాయణ్ సింగ్, నాయకులు అనుపట్ల సంజీవ్, బద్దం పోతారెడ్డి, అందు సింగ్, సద్దాం, ఆడిట్లు, చంద్ర విఠల్ తదితరులు పాల్గొన్నారు.

ధాన్యం దిగుమతి ప్రక్రియ వేగవంతం చేయాలి

జిల్లా అదనపు కలెక్టర్ రాములు

రాజముద్ర న్యూస్, మంచిర్యాల: జిల్లాలో కొనుగోలు కేంద్రాల ద్వారా రైతుల వద్ద నుంచి కొనుగోలు చేసే రైస్ మిల్లులు, గోదాములకు తరలించిన ధాన్యం దిగుమతి ప్రక్రియను వేగవంతం చేయాలని జిల్లా అదనపు కలెక్టర్ (రెవెన్యూ) వి.రాములు అధికారులను ఆదేశించారు. మంగళవారం జైవార్ మండలం రామారావుపేటలోని వరలక్ష్మి, సుమఖ గోదాములను సందర్శించారు. ఈ సందర్భంగా మాట్లాడుతూ ప్రభుత్వం రైతు సంక్షేమాన్ని దృష్టిలో ఉంచుకొని ధాన్యం కొనుగోలు కేంద్రాలను ఏర్పాటు చేసి వరి ధాన్యాన్ని కొనుగోలు చేసి కేటాయించిన రైస్ మిల్లులు, గోదాములకు తరలిస్తున్నట్లు తెలిపారు.

గోదాములకు చేరిన ధాన్యాన్ని వేగంగా దిగుమతి చేయాలని, రోజుకు కనీసం 40 నుంచి 50 లాఠీల వరకు ధాన్యం దిగుమతి చేసేలా చర్యలు తీసుకోవాలని సూచించారు. ధాన్యం దిగుమతికి అవసరమైన హామాలను సమకూర్చామని, ఈ నెలఖర్చులోగా కొనుగోలు ప్రక్రియ పూర్తయ్యేలా కట్టుదిట్టమైన చర్యలు చేపట్టాలని ఆదేశించారు. అనంతరం భీమారం తహశీల్దార్ కలిసి అర్హులతో ఏర్పాటు చేసిన వరి ధాన్యం కొనుగోలు కేంద్రాన్ని పరిశీలించారు. కొనుగోలు కేంద్రాల్లో రైతులకు ఎలాంటి ఇబ్బందులు కలగకుండా తాగునీరు, గిడ్ తదితర మౌలిక వసతులు కల్పించినట్లు తెలిపారు. రైతులతో నేరుగా మాట్లాడి కొనుగోలు కేంద్రంలో ఏర్పడిన హమాలీల సమస్యలను వెంటనే పరిష్కరించారు. తాలు,



తప్ప లేని నాణ్యమైన ధాన్యాన్ని కొనుగోలు కేంద్రాలకు తీసుకురావాలని రైతులకు అవగాహన కల్పించాలని అధికారులకు సూచించారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.

వీడివల సమస్యల పరిష్కారానికి నిరవధిక సమ్మె

రాజముద్ర న్యూస్, నేరడిగొండ: తమ న్యాయమైన సమస్యలను వెంటనే పరిష్కరించాలని డిమాండ్ చేస్తూ నేరడిగొండ మండలంలోని విలేజ్ ఆర్గనైజేషన్ అసిస్టెంట్లు (వీడివ) చేపట్టిన నిరవధిక సమ్మె మంగళవారం ఉధృతమైంది. మండల కేంద్రంలో ఆందోళన నిర్వహించిన వీడివలు అనంతరం మండల తహశీల్దార్ ఎంపి కలిమ్మ విసతిపత్రం అందజేశారు. ఈ సందర్భంగా వీడివ సంఘం మండల ప్రతినిధులు మాట్లాడుతూ ప్రభుత్వం తమ పట్ల నిర్లక్ష్యంగా వ్యవహరిస్తోందని ఆవేదన వ్యక్తం చేశారు. గత కొంత కాలంగా వేతనాల పెంపు, ఉద్యోగ భద్రత కల్పన,



ఇతర సంక్షేమ పథకాల అమలు విషయాలను ప్రభుత్వం దృష్టికి తీసుకెళ్లాలని ఎలాంటి స్పందన లేదని పేర్కొన్నారు. తమ డిమాండ్లు నెరవేరే వరకు నిరవధిక సమ్మెను

కొనసాగిస్తామని స్పష్టం చేశారు. పెరుగుతున్న ధరలకు అనుగుణంగా వేతనాలను సవరించాలని, వీడివల సేవలను గుర్తించి ఉద్యోగ భద్రత కల్పించాలని కోరారు. అలాగే ప్రభుత్వం ప్రకటిస్తున్న ఇతర ప్రయోజనాలను వీడివలకు కూడా వర్తింపజేయాలని డిమాండ్ చేశారు. తమ సమస్యలపై ప్రభుత్వం సానుకూలంగా స్పందించి వెంటనే చర్యలు తీసుకోవాలని విజ్ఞప్తి చేశారు. వినతిపత్రం అందజేసిన వారిలో మండల వీడివల సంఘం నాయకులు భూపతి రాజు, ప్రభాకర్, కె.రాజు, గంగారాం, గంగాధర్ తదితరులు పాల్గొన్నారు.



ఫిల్ సాల్ట్ కమ్ బ్యాక్ పై సస్పెన్స్!

ఇండియన్ ప్రీమియర్ లీగ్ 2026 సీజన్ లో డిఫెండింగ్ ఛాంపియన్స్ రాయల్ ఛాలెంజర్స్ బెంగళూరు మంగళవారం జరగబోయే క్వాలిఫైయర్ 1 మ్యాచ్ లో గుజరాత్ టైటాన్స్ తో తలపడనుంది. గాయం కారణంగా లీగ్ దశలో చాలా మ్యాచ్ లకు దూరమైన ఇంగ్లండ్ ఎక్స్ ప్లోజివ్ ఓపెనర్ ఫిల్ సాల్ట్ అవైలబిలిటీపై ఆర్బీఐ కెప్టెన్ రజత్ పాటిదార్ స్పందించాడు. వేలి గాయానికి లండన్ లో ట్రీట్ మెంట్ చేయించుకుని ఇండియాకు తిరిగొచ్చిన సాల్ట్ ప్రస్తుతం ఫిట్ గా ఉన్నాడని, ప్రాక్టీస్ సెషన్స్ లో పాల్గొంటున్నారని చెప్పాడు. అయితే తుది జట్టును ఇంకా ఖరారు చేయలేదని, మ్యాచ్ టైమ్ లోనే నిర్ణయం తీసుకుంటామని పాటిదార్ స్పష్టం చేశాడు. లీగ్ లో సాల్ట్ షేన్ లో వచ్చిన జేకబ్ బెథెల్ పెద్దగా ఇంపాక్ట్ చూపించలేకపోయాడు. అఖిర్ లీగ్ మ్యాచ్ లో ఓపెనర్ గా వచ్చిన వెంకటేష్ అయ్యర్ సన్ రైజర్స్ హైదరాబాద్ పై క్లిక్ ఫైర్ ఇన్నింగ్స్ ఆడి ఆకట్టుకున్నాడు. ప్రీ-మ్యాచ్ ప్రెస్ మీట్ లో రజత్ పాటిదార్ మాట్లాడుతూ, ఐపీఎల్ లో ప్రతి మ్యాచ్ లోనూ 200 ప్లస్ స్కోర్లు నమోదు అవుతుండటంతో బౌలర్లు మనుగడ సాగించడం చాలా కష్టంగా మారుతోందని అంగీకరించాడు. ఇప్పుడున్న రోజుల్లో 220 నుండి 250 పరుగుల స్కోర్లు కూడా సురక్షితం కాకపోవడం ఫాస్ట్ బౌలర్లకు పెద్ద అందోళనకరమైన విషయమని అభిప్రాయపడ్డాడు. ప్రస్తుతం ఐపీఎల్ అన్ని బ్యాటింగ్ కు అనుకూలంగా ఉండటంతో పాటు బౌండరీలు చిన్నగా ఉండటం, మంచు ప్రభావం చూపడం బౌలర్లకు పెద్ద సవాళ్లుగా మారాయని చెప్పాడు. బౌలర్లు చిన్న తప్పు చేసినా బ్యాటర్లు సిక్సర్లుగా మారుస్తున్నారని, అయితే అందుబాటులో ఉన్న కండిషన్ లో బెస్ట్ పర్ఫార్మెన్స్ ఇవ్వడానికే తాము ట్రై చేస్తామని పేర్కొన్నాడు. ఐపీఎల్ ఉండాలనేది తమ చేతుల్లో లేదన్నాడు. ఈ ఏడాది ఐపీఎల్ ఫైనల్ మ్యాచ్ ను బెంగళూరు నుండి అహ్మదాబాద్ కు మార్చడంపై రేగిన విచారం గురించి అడిగిన ప్రశ్నకు పాటిదార్ చాలా వ్యూహాత్మకంగా సమాధానమిచ్చాడు. ఈ షిఫ్టింగ్ అనేది తన కంట్రోల్ లో లేని విషయమని, అహ్మదాబాద్ స్టేడియం ఒక చారిత్రాత్మక ప్రదేశమని, ఫైనల్ ఎక్కడ జరిగినా తమ పూర్తి ఫోకస్ కేవలం మ్యాచ్ గెలిచి ఫైనల్ కు చేరడంపైనే ఉంటుందని స్పష్టం చేశాడు. మితిమీరిన టికెట్ రిక్వెస్టులు, లోకల్ పాలిటికల్ కాంప్లెక్షన్స్, క్రౌడ్ మేనేజ్ మెంట్ సమస్యల కారణంగానే బీసీసీఐ టైటిల్ పోరును అహ్మదాబాద్ కు మారుస్తూ నిర్ణయం తీసుకుంది. లీగ్ దశలో ఆర్సీబీ, గుజరాత్ టైటాన్స్ రెండు జట్లు సమానమైన పాయింట్లతో టేబుల్ లో టాప్-2లో నిలిచాయి. ఫైనల్ కు నేరుగా అర్హత సాధించడం కోసం జరగబోయే ఈ పోరులో రెండు సమ ఉజ్జీ టీమ్స్ తలపడబోతున్నాయని పాటిదార్ అభిప్రాయపడ్డాడు. ఈ సీజన్ లో ఇరు జట్లు అద్భుతమైన పర్ఫార్మెన్స్ చూపించాయని చెప్పాడు. మంగళవారం జరిగే మ్యాచ్ రోజూ ఏ టీమ్ అయితే తమ ఫ్లాగ్ ను గ్రౌండ్ లో పక్కాగా ఇంప్రిమెంట్ చేస్తుందో, అలాగే మ్యాచ్ ప్రెజెంట్ తట్టుకుని ప్రశాంతంగా ఒత్తిడిని అధిగమిస్తుందో ఆ జట్టునే విజయం వరిస్తుందని రజత్ పాటిదార్ ధీమా వ్యక్తం చేశాడు.



టీ20లో 200 పరుగుల లక్ష్యం

ముంబై, మే 26 : ఐపీఎల్ 2026లో సంచలన ప్రదర్శనతో ఆకట్టుకుంటున్న యువ బ్యాటర్ వైభవ్ సూర్యవంశీ తన భవిష్యత్ లక్ష్యంపై ఆసక్తికర వ్యాఖ్యలు చేశాడు. టీ20 క్రికెట్లో వ్యక్తిగతంగా 200 పరుగులు సాధించిన తొలి బ్యాటర్ గా నిలవాలని లక్ష్యంగా పెట్టుకున్నట్లు వెల్లడించాడు. ఇంగ్లండ్ మాజీ క్రికెటర్ కెవీన్ పీటర్సన్ తో జరిగిన ఇంటర్వ్యూలో ఈ విషయాన్ని వెల్లడించాడు. ఈ సీజన్ లో దూకుడైన బ్యాటింగ్ తో ప్రత్యర్థి బౌలర్లపై విరుచుకుపడుతున్న వైభవ్, ప్రస్తుతం టీ20లో ఉన్న అత్యధిక వ్యక్తిగత స్కోరు రికార్డును బద్దలు కొట్టాలనే లక్ష్యంతో ఉన్నట్లు తెలిపాడు. ఇప్పటివరకు టీ20 క్రికెట్లో అత్యధిక వ్యక్తిగత స్కోరు వెస్టండీస్ దిగ్గం క్రిస్ గేల్ పేరిట ఉంది. 2013 ఐపీఎల్ సీజన్ లో రాయల్ ఛాలెంజర్స్ బెంగళూరు తరఫున ఆడిన గేల్, పూణె జట్టుపై ఆజేయంగా 175 పరుగులు చేసి చరిత్ర సృష్టించాడు. ఆ రికార్డును అధిగమించాలని ఉంది అని ప్రశ్నించగా వైభవ్ సూటిగా సమాధానం ఇచ్చాడు. తాను ఆ రికార్డును తప్పకుండా బ్రేక్ చేయాలనుకుంటున్నానని చెప్పాడు. ఒక మ్యాచ్ లో పూర్తి 20 ఓపెన్లు బ్యాటింగ్ చేసే అవకాశం లభిస్తే 200 పరుగులు సాధించడం అసాధ్యం కాదని ధీమా వ్యక్తం చేశాడు. యువ ఆటగాడి ఈ ధైర్యవంతుడైన లక్ష్యం ఇప్పుడు క్రికెట్ అభిమానుల్లో చర్చనీయాంశంగా మారింది. ఇప్పటికే ఐపీఎల్ లో తన దూకుడైన ఆటతీరుతో ప్రత్యేక గుర్తింపు తెచ్చుకున్న వైభవ్, భవిష్యత్తులో భారత క్రికెట్ కు కీలక ఆటగాడిగా ఎదిగే అవకాశాలు ఉన్నాయని మాజీ క్రికెటర్లు అభిప్రాయపడుతున్నారు.

దర్భాగా ఫైనల్ కు ఆర్సీబీ!



హెచ్ పీ సీ ఏ స్టేడియంలో మే 27 న జరిగిన ఐ పీ ఎల్ క్వాలిఫయర్ 1 మ్యాచ్ లో రాయల్ ఛాలెంజర్స్ బెంగళూరు అద్భుత విజయం సాధించింది. గుజరాత్ టైటాన్స్ తో జరిగిన ఈ కీలక పోరులో బ్యాటింగ్, బౌలింగ్ విభాగాల్లో సమష్టిగా రాణించి ఏకంగా 92 పరుగుల తేడాతో గెలుపొంది దర్భాగా నేరుగా ఫైనల్ కు దూసుకుపోయింది.

బ్యాటింగ్ లో ఆర్సీబీ విశ్వరూపం

టాప్ గెలిచిన గుజరాత్ టైటాన్స్ మొదట బౌలింగ్ ఎంచుకుంది. దీంతో బ్యాటింగ్ కు దిగిన ఆర్ సీ బీ



- క్వాలిఫయర్ 1 లో గుజరాత్ పై 92 పరుగుల భారీ తేడాతో విజయం
- 33 బంతుల్లో 93 పరుగులతో విధ్వంసం సృష్టించిన రజత్ పాటిదార్
- ఆల్ రౌండ్ ప్రదర్శనతో అదరగొట్టిన కృనాల్ పాండ్య
- ఓడినా క్వాలిఫయర్ 2 ద్వారా గుజరాత్ కు మరో అవకాశం

నిర్ణీత 20 ఓవర్లలో 5 వికెట్లు సాధించి 254 పరుగుల భారీ స్కోరు సాధించింది. రజత్ పాటిదార్ ఆకాశం హద్దుగా చెలరేగిపోయాడు. కేవలం 33 బంతుల్లోనే అజేయంగా 93 పరుగులు సాధించి జట్టు భారీ స్కోరులో కీలక పాత్ర పోషించాడు. అతనికి తోడుగా విరాట్ కోహ్లా 25 బంతుల్లో 43 పరుగులు, కృనాల్ పాండ్య 28 బంతుల్లో 43 పరుగులు చేసి అద్భుతమైన సహకారం అందించారు. గుజరాత్ బౌలర్లలో జాసన్ హోల్డర్ 39 పరుగులిచ్చి 2 వికెట్లు, కగిసో రబడా 54 పరుగులిచ్చి 2 వికెట్లు పడగొట్టారు. ప్రసిద్ధ్ కృష్ణకు 1 వికెట్ దక్కింది.

చేతులెత్తిన గుజరాత్

255 పరుగుల కఠిన లక్ష్య ఛేదనలో గుజరాత్ టైటాన్స్ ఆదిలోనే తడబడింది. 19.3 ఓవర్లలో 162 పరుగులకే ఆల్ ఓట్ అయి ఘోర పరాజయాన్ని మూటగట్టుకుంది. రాహుల్ తెవాటియా ఒంటరి పోరాటం చేస్తూ 43 బంతుల్లో 68 పరుగులు సాధించినా జట్టును గెలిపించలేకపోయాడు. జోస్ బట్టర్ 11 బంతుల్లో 29 పరుగులు, సాయి సుదర్శన్ 9 బంతుల్లో 14 పరుగులు చేసి నిరాశపరిచారు. ఆర్ సీ బీ బౌలర్లు కట్టుదిట్టంగా బౌలింగ్ చేసి గుజరాత్ బ్యాటర్లను తీవ్రంగా కట్టి చేశారు. జాకబ్ డఫ్ 39 పరుగులిచ్చి 3 వికెట్లు పడగొట్టగా, కృనాల్ పాండ్య 16 పరుగులిచ్చి 2 వికెట్లు, రసిఖ్ సలామ్ 24 పరుగులిచ్చి 2 వికెట్లు తీసి జట్టు విజయంలో ముఖ్య పాత్ర పోషించారు. బ్యాటింగ్ లో పరుగులతో పాటు బౌలింగ్ లోనూ వికెట్లు తీసి

అదరగొట్టిన కృనాల్ పాండ్య ఆర్ సీ బీ విజయానికి బలమైన బాటలు వేశాడు. 93 పరుగులతో వీరోచిత ఇన్నింగ్స్ ఆడిన రజత్ పాటిదార్ కు ఫ్లేయర్ ఆఫ్ ద మ్యాచ్ అవార్డు దక్కింది.

గుజరాత్ కు మరో ఛాన్స్

ఐ పీ ఎల్ ఫ్లే ఆఫ్ నిబంధనల ప్రకారం క్వాలిఫయర్ 1 లో గెలిచిన ఆర్ సీ బీ నేరుగా ఫైనల్ కు చేరుకుంది. ఈ మ్యాచ్ లో ఓడిన గుజరాత్ టైటాన్స్ కు బోర్ని నుంచి నిఘ్రమించే ప్రమాదం లేదు. పాయింట్ల పట్టికలో తొలి రెండు స్థానాల్లో నిలిచినందున వారికి ఫైనల్ చేరేందుకు మరో అవకాశం ఉంటుంది. ఎలిమినేటర్ మ్యాచ్ లో గెలిచిన జట్టుతో గుజరాత్ టైటాన్స్ క్వాలిఫయర్ 2 లో తలపడుతుంది. ఆ మ్యాచ్ లో గెలిస్తే వారు కూడా ఫైనల్ కు చేరుకుంటారు.



అర్వీంద్ సింగ్ ఇన్ స్ట్రాగ్రామ్ ఖాతాలో ఊహించని పరిణామం!?

భారత క్రికెట్ జట్టు యువ పేసర్, పంజాబ్ కింగ్స్ ఆటగాడు అర్వీంద్ సింగ్ ఇన్ స్ట్రాగ్రామ్ ఖాతాలో జరిగిన ఒక ఊహించని పరిణామం ఇప్పుడు క్రీడా వర్గాల్లో తీవ్ర చర్చనీయాంశంగా మారింది. మైదానంలోనే కాకుండా సామాజిక మాధ్యమాల్లోనూ ఎంతో చురుగ్గా ఉంటూ అభిమానులను అలరించే ఈ స్పీడ్ స్టర్, తాజాగా తన ఖాతా నుంచి ఏకంగా 200కు పైగా పోస్టులను తొలగించి అందరికీ పెద్ద షాక్ ఇచ్చాడు. క్రికెట్ ప్రపంచంలో అర్వీంద్ సింగ్ ఆటతీరుతో పాటు ఆయన చేసే వినోదాత్మక వీడియోలు, రీల్స్ కు విపరీతమైన ఆదరణ ఉంది. తీరిక నమయం దొరికినప్పుడల్లా తోటి ఆటగాళ్లతో కలిసి సరదాగా వీడియోలు చేస్తూ అభిమానులతో పంచుకోవడం ఆయనకు అలవాటు. అయితే, తాజాగా ఆయన తన ఇన్ స్ట్రాగ్రామ్ పేజీని పూర్తిగా ప్రక్షాళన చేశాడు. ప్రస్తుతం ఆయన ఖాతాలో కేవలం 44 పోస్టులు మాత్రమే మిగిలాయి. అందులోనూ ఎక్కువ భాగం వివిధ వ్యాపార ప్రకటనలకు సంబంధించిన వేచాడం గమనార్హం. గత ఏడాది అక్టోబర్ నెలలో స్టార్ బ్యాటర్ విరాట్ కోహ్లాతో కలిసి అర్వీంద్ చేసిన ఒక ప్రత్యేక వీడియో సామాజిక మాధ్యమాల్లో సంచలనం సృష్టించింది. దాదాపు 15 మిలియన్లకు పైగా వీక్షణులు (వ్యూస్) సాధించిన ఆ అరుదైన వీడియోను సైతం అర్వీంద్ ఇప్పుడు తొలగించాడు. దీంతో ఆరాధ్య ఆటగాడికి ఆసలు ఏమైంది? ఎందుకీలా పాత జ్ఞాపకాలన్నింటినీ

చెరిపేస్తున్నాడంటూ అభిమానులు ఆందోళన వ్యక్తం చేస్తున్నారు. దీని వెనుక బలమైన కారణాలే ఉన్నాయని విశ్లేషకులు భావిస్తున్నారు. గత కొన్ని రోజులుగా అర్వీంద్ సోషల్ మీడియాలో ఏ పోస్ట్ పెట్టినా అది కాస్తా వివాదాలకు దారితీస్తోంది. కొద్దిరోజుల క్రితం ఆయన విమాన ప్రయాణంలో ఉన్నప్పుడు తీసిన ఒక వీడియో తీవ్ర దుమారం రేపింది. ఆ వీడియోలో తోటి ఆటగాడు యుజ్వేంద్ర చావాల ఈ-సిగరెట్ (వేపింగ్) కాలిస్తూ కెమెరాకు దొరికిపోయాడు. ఈ సంఘటన క్రీడా వర్గాల్లో తీవ్ర విమర్శలకు దారితీయడంతో, భారత క్రికెట్ నియంత్రణ మండలి (బీసీసీఐ) తీవ్రంగా స్పందించింది. లీగ్ మ్యాచ్ లు ముగిసేవరకు సోషల్ మీడియాలో ఎలాంటి వీడియోలు చేయకూడదంటూ అర్వీంద్ ను గట్టిగా హెచ్చరించినట్లు సమాచారం. ఇదిలా ఉండగానే, ముంబై ఇండియన్స్ తో మ్యాచ్ కు ముందు అర్వీంద్ పంచుకున్న మరో వీడియో వివాదాన్ని మరింత పెద్దది చేసింది. తోటి ఆటగాడు తిలక్ చర్క చర్క రంగును ఉద్దేశిస్తూ 'ఓయ్... అంధేరా' (లీకటి) అంటూ అర్వీంద్ చేసిన వ్యాఖ్యలు తీవ్ర వివాదాస్పదమయ్యాయి. జాతివివక్ష పూరిత వ్యాఖ్యల కిందకు ఆవి వస్తాయంటూ నెటిజన్లు అర్వీంద్ పై మండిపడ్డారు. ఈ వరుస వివాదాల నేపథ్యంలో పంజాబ్ కింగ్స్ యాజమాన్యం తమ ఆటగాళ్లపై కఠినమైన నిబంధనలు విధించినట్లు వార్తలు వస్తున్నాయి. ఇకపై ఆటగాళ్ల తమ వ్యక్తిగత ఖాతాల నుంచి జట్టుకు సంబంధించిన ఎలాంటి వీడియోలను



పోస్ట్ చేయకూడదని, ఏవైనా ఉంటే ప్రాంతీయ అధికారిక ఖాతాల ద్వారానే విడుదల చేయాలని స్పష్టం చేసినట్లు తెలుస్తోంది. ఈ మానసిక ఒత్తిడి వల్లే అర్వీంద్ తన పాత పోస్టులన్నింటినీ డిలీట్ చేసి ఉంటాడని నెటిజన్లు అంచనా వేస్తున్నారు. ఈ ఏడాది ఐపీఎల్ 2026 సీజన్లో పంజాబ్ జట్టు ఆరంభంలో అద్భుతంగా రాణించినప్పటికీ, ఆ తర్వాత వరుస ఓడిములతో ఫ్లేఆఫ్స్ రేసు నుంచి తప్పుకున్న సంగతి తెలిసిందే.



అమ్మ జ్ఞాపకాలతో భావోద్వేగానికి గురైన శ్రీ గౌరి ప్రియ

తెలుగు సినీ పరిశ్రమలో విభిన్న పాత్రలతో తనకంటూ ప్రత్యేక గుర్తింపు తెచ్చుకుంటున్న యువ నటి శ్రీ గౌరి ప్రియ మరోసారి వార్తల్లో నిలిచింది. సహజ నటనతో ప్రేక్షకులను ఆకట్టుకుంటున్న ఈ తెలుగుమ్మాయి ప్రస్తుతం హీరో కిరణ్ అబ్బవరం తో కలిసి 'చెన్నై లవ్ స్టోరీ' చిత్రంలో నటిస్తోంది. తాజాగా ఈ సినిమా నుంచి విడుదలైన 'పదలనే' పాట ఆవిష్కరణ కార్యక్రమంలో ఆమె చేసిన భావోద్వేగ వ్యాఖ్యలు అందరినీ కదిలించాయి. హైదరాబాద్ లో సోమవారం రాత్రి ఘనంగా నిర్వహించిన 'పదలనే' పాట విడుదల కార్యక్రమంలో చిత్ర బృందం మొత్తం పాల్గొంది. ఈ సందర్భంగా వ్యాఖ్యల ప్రసంగం చొక్కారపు వేదికపై ఉన్న నటీనటులను ఉద్దేశించి "ఈ పాటలోని సాహిత్యాన్ని ఎవరికి అంకితం చేస్తారు?" అని ప్రశ్నించింది. ఈ ప్రశ్నకు సమాధానం చెప్పే క్రమంలో శ్రీ గౌరి ప్రియ ఒక్కసారిగా భావోద్వేగానికి లోబడింది. "నిజంగా చెప్పాలంటే మా అమ్మ నన్ను వదిలేసి మూడేళ్లు అయింది. కానీ తను నన్ను అసలు వదలేదు. నేను కూడా తనను ఎప్పటికీ వదలను. ఈ విషయం తనకు తెలుసు.. నాకు తెలుసు. ఈ పాటలోని ప్రతి లైన్ ను మా అమ్మకే అంకితం చేస్తున్నాను" అంటూ ఆమె కన్నీటి గొంతుతో చెప్పింది. ఆమె మాటలు విన్న వెంటనే కార్యక్రమంలో ఉన్నవారు కొద్దిసేపు మౌనంగా మారిపోయారు. ఈ వీడియో ప్రస్తుతం సామాజిక మాధ్యమాల్లో వేగంగా వైరల్ అవుతోంది. అభిమానులు, సినీ ప్రేక్షకులు శ్రీ గౌరి ప్రియ ధైర్యాన్ని ప్రశంసిస్తూ స్పందిస్తున్నారు. మూడేళ్ల క్రితం శ్రీ గౌరి ప్రియ తల్లి వసుంధర క్యాన్సర్ కారణంగా కన్నుమూశారు. తల్లితో తనకు ఎంతో అత్యుయ అనుబంధం ఉండేదని ఆమె ఇప్పటికీ పలు ఇంటర్వ్యూల్లో వెల్లడించింది. కేవలం తల్లిని కాకుండా మంచి స్నేహితురాలిలా తనతో ఉండేదని, ప్రతి విషయాన్ని పంచుకునేదని చెప్పింది. తల్లి మరణం తర్వాత కొంతకాలం తీవ్ర మానసిక వేదన అనుభవించిన శ్రీ గౌరి ప్రియ.. ఆ బాధను అధిగమించి మళ్లీ తన నటనా ప్రయాణంపై దృష్టి పెట్టింది. ఇప్పటికే 'మెయిల్', 'మోడర్న్ లవ్ చెన్నై', 'మ్యాడ్', 'రైటర్ పర్ఫుమాన్స్', 'లవర్', 'హ్యాపీ రాజ్' వంటి చిత్రాల ద్వారా ప్రేక్షకులకు చేరువైన శ్రీ గౌరి ప్రియ.. ఇప్పుడు వరుస అవకాశాలతో బిజీగా మారింది. ప్రస్తుతం 'చెన్నై లవ్ స్టోరీ'తో పాటు 'వీనా - ఎంటారా సరదాగా', 'ట్రో కోడ్' వంటి చిత్రాల్లో నటిస్తోంది. హీరో కిరణ్ అబ్బవరం ప్రధాన పాత్రలో తెరకెక్కుతున్న 'చెన్నై లవ్ స్టోరీ' చిత్రానికి రవి సంబారి దర్శకత్వం వహిస్తున్నారు. ప్రముఖ సంగీత దర్శకుడు మణిశర్మ సంగీతం అందిస్తున్న ఈ చిత్రంపై యువ ప్రేక్షకుల్లో మంచి అంచనాలు నెలకొన్నాయి.

ఎపిక్ నుంచి ప్రియసఖి సాంగ్ విడుదల

'జీవితాన్ని మార్చేలావే బుజ్జి నెమలి.. స్వర్గంలోతు చూపించావే పూల కదలి' అంటూ వైబ్రేట్ చేతనపై పాగడ్లలు కురిపిస్తున్నారా హీరో ఆనంద్ దేవవరకొండ. వీరిద్దరూ ప్రధానపాత్రల్లో నటిస్తోన్న చిత్రం 'ఎపిక్ - ఫస్ట్ సెమిస్టర్'. మిడిల్ క్లాస్ యూపిక్ ఫెమ్ అదిత్య హాసన్ తెరకెక్కిస్తున్న చిత్రమిది. తాజాగా ఈ సినిమా నుంచి 'ప్రియసఖి.. అంటూ సాగే పాటను డీమ్ విడుదల చేసింది. సురేశ్ బానిశెట్టి లిరిక్స్ రాయగా.. కేవల హాళంకర్ అలపించారు.

'విశ్వంభర'పై పెరుగుతున్న ఉత్కంఠ

మెగాస్టార్ చిరంజీవి వరుస చిత్రాలతో సినీ అభిమానులను అలరిస్తున్న వేళ.. ప్రస్తుతం అందరి దృష్టి మాత్రం భారీ ఫాంటసీ చిత్రం 'విశ్వంభర'పైనే నిలిచింది. ఇటీవల విడుదలైన 'మన శంకర వరప్రసాద్ గారు' ఘన విజయంతో అభిమానుల్లో కొత్త ఉత్సాహం నెలకొనగా, వెంటనే దర్శకుడు బాబీతో మరో భారీ ప్రాజెక్టును కూడా చిరంజీవి ప్రారంభించారు. ఇప్పటికే ఆ సినిమా చిత్రీకరణ వేగంగా కొనసాగుతుండగా.. చాలా కాలం క్రితమే ప్రారంభమైన 'విశ్వంభర' మాత్రం ఇంకా విడుదల తేదీ ప్రకటించకపోవడంతో అభిమానుల్లో ఆందోళన పెరుగుతోంది. దర్శకుడు వశిష్ట తెరకెక్కిస్తున్న 'విశ్వంభర' మెగాస్టార్ కెరీర్లోనే అత్యంత భారీ ఫాంటసీ చిత్రాల్లో ఒకటిగా రూపొందుతోంది. అద్భుతమైన విజువల్ ఎఫెక్ట్స్, భారీ సెట్స్, విస్తారమైన నిర్మాణ వ్యయంతో ఈ చిత్రాన్ని అత్యంత ప్రతిష్టాత్మకంగా రూపొందిస్తున్నారు. ప్రారంభం నుంచే సినీమాపై భారీ అంచనాలు నెలకొన్నాయి. డీజర్, పోస్టర్లతో ఆసక్తిని పెంచిన మేకర్స్.. ఆ తర్వాత మాత్రం పెద్దగా అవేదేట్స్ ఇవ్వకపోవడంతో అభిమానులు అసహనం వ్యక్తం చేస్తున్నారు. ఇప్పటికే మాచింగ్ దాదాపు పూర్తయిందనే వార్తలు సినీ వర్గాల్లో వినిపిస్తున్నప్పటికీ.. విడుదలపై మాత్రం స్పష్టత లేకపోవడం చర్చనీయాంశంగా మారింది. మొదట ఈ చిత్రాన్ని వేసవి కానుకగా విడుదల చేస్తారనే ప్రచారం జరిగింది. కానీ ప్రస్తుతం పరిస్థితులు చూస్తుంటే ఆ ప్రణాళిక వాయిదా పడినట్టే కనిపిస్తోంది. దీంతో అభిమానులు సామాజిక మాధ్యమాల్లో స్పందిస్తూ "సినిమా విడుదల ఎప్పుడు?", "ఒక్క అవేదేట్ అయినా ఇవ్వండి", "ఇంకెంతకాలం ఎదురుచూడాలి?" అంటూ ప్రశ్నిస్తున్నారు. సినీ వర్గాల్లో వినిపిస్తున్న సమాచారం ప్రకారం.. 'విశ్వంభర' అలసాన్నిక ప్రధాన కారణం విజువల్ ఎఫెక్ట్ల పనులేనని తెలుస్తోంది. ఫాంటసీ నేపథ్యంలో రూపొందుతున్న



ఈ చిత్రానికి అత్యున్నత స్థాయి దృశ్య ప్రభావాలు అవసరం కావడంతో.. నాణ్యత విషయంలో ఎలాంటి రాజీ పడకుండా మేకర్స్ జాగ్రత్తలు తీసుకుంటున్నట్లు టాక్ వినిపిస్తోంది. ప్రేక్షకులకు హాల్ పుడ్ స్థాయి విజువల్ అనుభూతిని అందించాలనే లక్ష్యంతో చిత్రబృందం పని చేస్తున్నట్లు సమాచారం. అయితే ఈ విషయాలపై ఇప్పటివరకు అధికారిక ప్రకటన వెలువడలేదు. మెగాస్టార్ సినీమా అంటే అభిమానుల్లో అంచనాలు ఎప్పుడూ

ఆకాశాన్నంటుతాయి. అందులోనూ ఫాంటసీ జానర్లో తెరకెక్కుతున్న 'విశ్వంభర'పై ప్రత్యేక ఆసక్తి నెలకొంది. కానీ ఒకవైపు కొత్త సినీమాల వరుసగా ప్రకటిస్తుండగా.. మరోవైపు ఈ ప్రాజెక్టుపై నిశ్చలం కొనసాగడం అభిమానుల్లో కొంత అసంతృప్తిని పెంచుతోంది. ఇక మేకర్స్ త్వరలోనే విడుదల తేదీతో పాటు భారీ అవేదేట్ ఇస్తారని అభిమానులు ఆశగా ఎదురుచూస్తున్నారు.

అవకాశాల కోసం ఎదురుచూస్తున్న 'అర్జున్ రెడ్డి' భామ



ఒక్క సినీమా జీవితాన్ని పూర్తిగా మార్చేస్తుంది అంటారు. కానీ కొన్నిసార్లు భారీ విజయంతో వచ్చిన గుర్తింపు కూడా నటీనటుల కెరీర్ ను ఎక్కువ కాలం నిలబెట్టలేకపోతుంది. అలాంటి ఉదాహరణల్లో నటి షాలిని పాండే ఒకరు. యువ హీరో విజయ దేవవరకొండ, దర్శకుడు సంధీప్ రెడ్డి వంగా కాబినేషన్లో వచ్చిన 'అర్జున్ రెడ్డి' చిత్రం ఎంతటి సంచలనం సృష్టించిందో ప్రత్యేకంగా చెప్పాల్సిన అవసరం లేదు. ఆ సినీమాతో విజయ స్టార్ హీరోగా, సందీప్ స్టార్ దర్శకుడిగా ఒక్కరాత్రిలోనే

మారిపోయారు. అదే చిత్రంలో అమాయకపు యువతిగా నటించిన షాలిని పాండే కూడా ప్రేక్షకుల ప్రశంసలు అందుకుంది. అయితే ఆమె కెరీర్ మాత్రం ఆశించిన స్థాయిలో ముందుకు సాగలేదు. 'అర్జున్ రెడ్డి'లో ప్రీతి పాత్రలో షాలిని చూపించిన అమాయకత్వం, భావోద్వేగ నటన ప్రేక్షకులను బాగా ఆకట్టుకుంది. తొలి సినీమాతోనే ఆమెకు మంచి భవిష్యత్తు ఉంటుందని సినీ వర్గాలు అంచనా వేశాయి. కానీ ఆ తర్వాత వచ్చిన అవకాశాలు మాత్రం ఆమె కెరీర్ ను నిలబెట్టలేకపోయాయి. తెలుగు చిత్రాల్లో కొన్ని అవకాశాలు వచ్చినప్పటికీ అవి పెద్ద విజయాలను అందుకోలేదు. దీంతో ఆమెకు స్టార్ హీరోయిన్ స్థాయి దక్కలేదు. తెలుగులో పాటు తమిళ చిత్రాల్లో కూడా షాలిని నటించింది. కానీ అక్కడ కూడా ఆమెకు అదృష్టం కలిసి రాలేదు. వరుసగా సినీమాల చేసినప్పటికీ సరైన విజయాల లేకపోవడంతో కెరీర్ నెమ్మదింది. తర్వాత బాలీవుద్ పై దృష్టి పెట్టిన ఈ భామ అక్కడ కూడా పలు చిత్రాల్లో నటించింది. కానీ హిందీ ప్రేక్షకుల నుంచి కూడా ఆశించిన స్థాయిలో గుర్తింపు రాలేదు. దీంతో ప్రస్తుతం ఆమెకు సినీమా అవకాశాలు తగ్గిపోయిన పరిస్థితి కనిపిస్తోంది. సినీమాల్లో అవకాశాలు తగ్గినా పాండే మీడియాలో మాత్రం షాలిని పాండే మంచి క్రేజ్ ను సంపాదించుకుంది. ఒకప్పుడు కాస్త బొద్దుగా కనిపించిన ఆమె ఇప్పుడు పూర్తిగా మారిపోయి సన్నగా, మరీంతగా గ్లామరస్ గా కనిపిస్తోంది. తరచూ ఫోటోమాట్లు చేస్తూ సోషల్ మీడియాలో అభిమానులను

ఆకట్టుకుంటోంది. ఆధునిక దుస్తుల్లో, స్టైలిష్ లుక్స్ తో ఆమె పంచుకుంటున్న ఫోటోలు నెటిజన్ల దృష్టిని ఆకర్షిస్తున్నాయి. ప్రస్తుతం ఆమె షేర్ చేస్తున్న గ్లామర్ ఫోటోలు సోషల్ మీడియాలో వైరల్ అవుతున్నాయి. "ఇంత అందంగా ఉన్నా అవకాశాలు ఎందుకు రావడం లేదు?", "మళ్లీ మంచి అంకంబాక్ ఇవ్వాలి" అంటూ అభిమానులు కామెంట్లు చేస్తున్నారు. మరీకొందరు ఆమె నటనకు సరైన పాత్రలు దొరకడని అభిప్రాయపడుతున్నారు. తొలి సినీమాతోనే స్టార్ డ్రమ్ అందుకున్నప్పటికీ.. ఆ తర్వాత వరుస ఫ్లాపులు షాలిని కెరీర్ ను దెబ్బతీశాయి. అయినప్పటికీ ఆమె సోషల్ మీడియాలో యాక్టివ్ గా ఉంటూ అభిమానులతో టచ్ లోనే ఉంది. ఇప్పుడు మళ్లీ సరైన కథ, బలమైన పాత్రతో తెలుగు తెరపైకి రావాలని ఆమె ఆ బి, చూ ను లు ఆశిస్తున్నారు. మరి షాలిని పాండే పు రో సారి టాలీవుడ్ లో బిజీ హీరోయన్ గా మారుతుందా లేదా అన్నది చూడాలి.

అనన్య నాట్యంపై ట్రోల్స్

బాలీవుడ్ నటి అనన్య పాండే మరోసారి సామాజిక మాధ్యమాల్లో చర్చనీయాంశంగా మారింది. గతంలో విజయ దేవవరకొండతో కలిసి నటించిన 'లైగర్' చిత్రం ఆశించిన స్థాయిలో విజయాన్ని అందుకోకపోవడంతో విమర్శలు ఎదుర్కొన్న ఆమె.. ఇప్పుడు కొత్త ప్రేమకథా చిత్రం 'చాంద్ మేరా దిలో'తో ప్రేక్షకుల ముందుకు వచ్చింది. ప్రముఖ నిర్మాత కరణ్ జోహార్ తన ధర్మ ప్రాడక్షన్స్ పతాకంపై నిర్మించిన ఈ చిత్రంలో 'కిల్' చిత్రంతో గుర్తింపు తెచ్చుకున్న లక్ష్మీ లాల్ నాని కథానాయకుడిగా నటించారు. హైదరాబాద్ నగరాన్ని నేపథ్యంగా తీసుకుని కాలేజీ ప్రేమకథగా రూపొందిన ఈ సినిమా యువతను ఆకట్టుకునేలా రూపొందించామని చిత్రబృందం చెబుతోంది. అయితే ప్రస్తుతం సినీమా కంటే అందులోని ఒక నృత్య సన్నివేశమే ఎక్కువ చర్చకు దారితీస్తోంది. చిత్రంలో అనన్య పాండే చేసిన భరతనాట్య ప్రదర్శనపై సామాజిక మాధ్యమాల్లో తీవ్ర స్థాయిలో విమర్శలు వెల్లువెత్తుతున్నాయి. ఆమె నృత్య కదలికలు, హావభావాలు సంప్రదాయ భరతనాట్య శైలికి విరుద్ధంగా ఉన్నాయని పలువురు అభిప్రాయపడుతున్నారు. "భరతనాట్యాన్ని వినోదంగా మార్చేశారా?" అంటూ కొందరు వ్యంగ్య వ్యాఖ్యలు చేస్తుండగా.. మరికొందరు మాత్రం దర్శకుడి ఆలోచన ప్రకారమే ఆ సన్నివేశాన్ని చిత్రీకరించారని సమర్థిస్తున్నారు. ఈ వివాదంతో నటి అనన్య పాండేతో పాటు దర్శకుడు వివేక్ సోనీ కూడా విమర్శలను ఎదుర్కొంటున్నారు. ఆ నృత్య దృశ్యానికి సంబంధించిన చిన్న వీడియో క్లిప్ సామాజిక మాధ్యమాల్లో విపరీతంగా వైరల్ అవుతూ అనేక వ్యంగ్య చిత్రాలు, మీమ్స్ కారణమవుతోంది. ముఖ్యంగా సంప్రదాయ నృత్య కళ అభిమానులు ఈ సన్నివేశంపై అసంతృప్తి వ్యక్తం చేస్తున్నారు. ఇక వసూళ్ల పరంగా చూస్తే.. 'చాంద్ మేరా దిలో' చిత్రానికి మిత్రమ స్పందన లభిస్తున్నట్లు సినీ వర్గాలు చెబుతున్నాయి. తొలి వారాంతంలో సినీమా ఆశించిన స్థాయిలో వసూళ్లు సాధించలేదని సమాచారం. మొదటి మూడు రోజుల్లోనే రూ. 15 కోట్ల మార్కెట్ దాటలేదనే వార్తలు వినిపిస్తున్నాయి. అయినప్పటికీ సామాజిక మాధ్యమాల్లో జరుగుతున్న ఈ భారీ చర్చ సినీమాకు అదనపు ప్రచారంగా మారుతోందని సినీ విశ్లేషకులు భావిస్తున్నారు. ప్రతికూల స్పందన వచ్చినా, వైరల్ హడావుడి కారణంగా ప్రేక్షకుల్లో ఆసక్తి పెరిగే అవకాశం ఉందని అభిప్రాయపడుతున్నారు. ఇప్పుడు ఈ వివాదం సినీమా భవిష్యత్ వసూళ్లపై ఎలాంటి ప్రభావం చూపుతుందో చూడాలి ఉంది.

